

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర మాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సవ్యసాచిన్!”

సంస్థాపకులు :

బ్రహ్మలీన

భగవాన్ శ్రీసత్యానంద మహర్షిలవారు

గౌరవసంపాదకులు :

పూజ్య శ్రీబ్రహ్మనందతీర్థస్వామీలవారు

సంపాదకులు :

శ్రీ శ్రీహరి తీర్థ స్వామీలవారు

9959300918

సహాయ సంపాదకులు :

పురుషోత్తమబ్రహ్మచారి

8121256201

సంపుటము 71 సంచిక 8

శ్రీవిలంబి నామ సంవత్సరము

ఆషాఢ మాసము - ఆగష్టు 2018

సంపత్కర్త చందా : రు. 100/-

జీవిత చందా : 1,500/-

పోషకులు : 2,116/-

రాజపోషకులు : 5,116/-

మహారాజపోషకులు : 11,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

వాట్సప్ నం : 9885372369, : 9440279712,

విషయసూచిక

1. భగవన్నుతి.....	4
2. ప్రార్థన.....	5
3. ప్రసాదమహిమ.....	6
4. భగవాన్ సన్నిధి - సేవ - అనుభవము....	9
5. శ్రీమద్భాగవతామృతము.....	11
6. సుభాషిత రత్నమాల.....	15
7. శ్రీత్యాగరాజ కీర్తనలు.....	16
8. శ్రీనరసింహ శతకము.....	17
9. శ్రీవాసుదేవ కథా సుధ.....	18
10. శ్రీసత్యానందమహర్షి పవిత్ర సన్నిధి.....	22
11. మహాభారతము.....	24
12. వ్యాసో నారాయణో హరిః.....	33
13. సూక్తి సుధాకరము.....	34
14 శ్రావణమాస కార్యక్రమము.....	35
15. ఆరాధన, భాగవత సప్తాహము.....	36
16. అష్టాదశపురాణ సారము.....	38
17. శ్రీసత్యానందాశ్రమ శాశ్వత భిక్షానిధి.....	37
18. భక్తులకు విజ్ఞప్తి.....	39
19. ఆశ్రమవార్తలు.....	42
20. శ్రీబ్రహ్మనందతీర్థస్వాములవారు.....	43

ముఖచిత్రము

శ్రీ కృష్ణ భగవానుడు

పబ్లికేషన్

ఆగష్టు 2018

4. రుద్రసావర్ణికా మన్వాది
9. మాసశివరాత్రి
11. చౌడేశ్వరీ జయంతి
12. చంద్రోదయము
శ్రావణమాసము ప్రారంభము
14. మంగళగౌరీప్రతము
15. భారత స్వాతంత్ర్య దినసము
16. సూర్య షష్ఠి
17. హరిపదపుణ్యకాలము
22. మతత్రయ ఏకాదశి
23. దామోదర దధిప్రతారంభము
24. వరలక్ష్మీప్రతము
26. జంధ్యాల శ్రావణ పూర్ణిమ
రాఖీ పూర్ణిమ
28. శ్రీరాఘవేంద్రస్వామివారి ఆరాధన

భగవన్నుతి

రుద్రాధ్యాయము - చమకము - 5

మరుతశ్చ మ ఇంద్రశ్చ మే విశ్వే చ మే దేవా ఇంద్రశ్చ మే పృథివీ చ మ ఇంద్రశ్చ
మేస్తరిక్షంచ మ ఇంద్రశ్చ మే ద్యౌశ్చ మ ఇంద్రశ్చ మే దిశశ్చ మ ఇంద్రశ్చ మే మూర్ధా చ
మ ఇంద్రశ్చమే ప్రజాపతిశ్చ మ ఇంద్రశ్చ మే.

సాయణాచార్య తాత్పర్యము : మరుతులు విశ్వదేవతలు పృథివి అంతరిక్షము స్వర్గము
తూర్పు మొదలగు నాలుగు దిక్కులు ఊర్ధ్వదిక్కు ప్రజాపతి వీరందరితో కూడిన ఇంద్రదేవుడు
నాకు అన్ని అభీష్టములను ప్రసాదించురుగాక! అభిముఖులు అగుదురుగాక!



ప్రార్థన

వంశీవిభూషిత కరాన్నవనీరదాభాత్ పీతాంబరాదరుణ బింబఫలాధరోష్ఠాత్ ।
పూర్ణేందుసుందర ముఖా దరవిందనేత్రాత్ కృష్ణాత్ పరం తత్త్వ మహం న జానే ॥

గృహస్థ జీవితము

భగవాన్ శ్రీసత్యానందమహర్షులవారు



శ్లో॥ సంతుష్టా పితరౌ
యస్మిన్ అనురక్తా
సుహృద్భావః ।

గాయంతి యద్యశో లోకాః
తేన లోకత్రయం జితమ్ ॥

ఎవనిసేవలన తలిదండ్రులు
సంతుష్టులో, మిత్రులు ప్రీతి
పాత్రులో, ఎవని కీర్తిని ప్రజలు
గానమొనర్తురో, వాడు లోక
త్రయమును జయించిన వా
డగుచున్నాడు.

ప్రతిఫలమును వాంఛింపక,
'నేనొక ఘనకార్యము నొనర్చు
చున్నాను' అను అహంకారము
నకు లోబడక, 'భగవంతుడు
నాచే సత్కార్యమును ఒనర్చు

జేయు చున్నాడు' అను నిమిత్తమాత్ర దృష్టితో నిరహంకారభావముతో, నిస్సంగ మహోద్దేశ్యముతో
చేయు పరోపకారములు మనస్సునందలి మాలిన్యమును తొలగించి, పరమాత్మయందు చిత్తమును
నిశ్చలముగావించి పరమశాంతిని, బ్రహ్మానందమును ప్రసాదించును. ఒకరినుండి ఒకవస్తువును
తీసికొనుటలో దుఃఖమును, తాను ఇతరులకు అన్నవస్త్రాదుల నిచ్చుటలో ఆనందమును పొందుటకు
యత్నింపవలయును.

బాల్యమునుండి మంచిగుణములను తలిదండ్రులు అలవడజేయవలయును. విద్య
మానవునియందు నిగూఢముగనున్న శక్తిని వికసింపజేయును. విద్యవలననే ధర్మాధర్మములు
జ్ఞానాజ్ఞానములు ఎఱుకపడును. బాల్యమునందు విద్య నార్జించియు, యౌవనమున ధనమును
సంపాదించియు, వృద్ధాప్యమున యత్యాశ్రమమును స్వీకరించి తపంబొనర్చవలయును.

శ్లో॥ విద్యా ముపార్జయేత్ బాల్యే ధనం దారాం శ్చ యౌవనే ,

ప్రాథే ధర్మాని కర్మాణి చతుర్థే ప్రవ్రజేత్సుభిః ॥

బాల్యమునందు విద్యలను సముపార్జింపవలయును. యౌవనమునందు వివాహితుడై ధనము నార్జించి కుటుంబమును పోషింపవలయును. ప్రౌఢవయస్సు నందు ధర్మకార్యములను అనుష్ఠింపవలయును. వృద్ధాప్యమునందు సన్న్యసింప వలయును.

మానవునకు ఆనందమును చేకూర్చునది సంతుష్టి. ఆస్తిపాస్తులలో తనకంటె తక్కువవారిని జ్ఞానములో తనకంటె అధికులను పోల్చుకొనుచు ఆధ్యాత్మికముగ ఉన్నతిని పొందవలయును. మహాత్ములను ఆదర్శమహాపురుషులుగ నిర్ణయించుకొని వారు నిరంతరము పొందుచున్న పరమసుఖమును ప్రాప్తింపజేసికొనవలయును.

శ్లో॥ సంతోషామృతతృప్తానాం యత్సుఖం శాంతచేతసామ్ ,

కుత స్తద్ధనలుభానాం ఇతశ్చేతశ్చ ధావతామ్ ॥

సంతోష మను అమృతమును పానముజేసి తృప్తాత్ములై శాంతచేతస్కులగు మహాత్ములు అనుభవించు పరమసుఖమును ధనలోభముతో అటునిటు పరుగులు పెట్టువారికి యెట్లు ప్రాప్తించును?

గృహమేధి ధర్మార్థము జీవింపవలయును. శరీరపోషణకొరకు కాక, శరీరనిర్వహణకై అన్నవస్త్రాదులను స్వీకరింపవలయును. ఆడంబరమును పరిత్యజించి, ధర్మమును తెలిసికొని అటుల ఆచరింపవలయును. అతని భోజనము, వ్యవహారము, మాటలు ధర్మబద్ధములై యుండవలయును. అట్టివాడు సంసారమును సుకరముగ దాటి ఆనందమును పొందగలడు.

శ్లో॥ జాయాశ్చ యత్ర శోచంతి వినశ్యత్యాశు తత్సులమ్ ,

న శోచంతి తు యత్రైతాః వర్ధతే తద్ధి సర్వదా ॥

ఏ కులమునందు స్త్రీలు దుఃఖింతురో ఆ కులము నాశనము నొందును. ఏ కులమునందు స్త్రీలు దుఃఖింపరో అనగ సంతోషముతో నుండురో ఆ కులము సర్వవేళల వృద్ధిని పొందుచుండును.

భార్యలేని గృహము శూన్యప్రదేశముగ నుండును. గృహిణివలననే గృహము శోభించును. భార్యామణిని సంతోషపెట్టువాడు సుఖమును పొందగలుగుచున్నాడు.

శ్లో॥ భార్యామూలం గృహస్థస్య భార్యామూలం సుఖస్య చ ,

భార్యా ధర్మఫలాయైవ భార్యా సంతానవృద్ధయే ॥

గృహస్థునకు భార్యయే ప్రధానమైనది. భార్యవలననే గృహస్థుడు సుఖమును, ధర్మఫలమును, సంతానవృద్ధిని పొందుచున్నాడు.

గృహస్థునికి భార్య సర్వవిధముల తోడ్పడుచున్నది. గృహకృత్యములను చక్కగ నెరవేర్చుటలో,

సలహాల నొసంగుటలో, బిడ్డలను పెంచుటలో, ఆమె సద్గుహస్థునకు సర్వవిధముల సాయమొనర్చుచున్నది. ఆమె యొనర్చు పనులను విశ్వాసముతో స్వీకరించుచు అభ్యుదయమును పొందవలయును.

**శ్లో॥ కార్యేషు దాసీ కరణేషు మంత్రి
రూపే చ లక్ష్మీ క్షమయా ధరిత్రీ,
స్నేహే చ మాతా శయనే చ రంభా
షట్కర్మయుక్తా కులధర్మవత్సీ॥**

గృహకృత్యములయందు దాసిగను, కార్యాలోచనలయందు మంత్రిగను, రూపమునందు లక్ష్మీదేవిగను, ఓర్పునందు భూదేవిగను, స్నేహమునందు తల్లిగను, శయనమునందు రంభగను ఈ ఆరు కర్మలయందు చతురతగల స్త్రీయే కులమునందు ధర్మపత్ని యనిపించుకొనును.

తల్లి బిడ్డలను నవమాసములు తన గర్భములో నుంచుకొని మోసి, వారలను కని, అతిప్రేమతో, అత్యంతగారాబముతో పెంచుచున్నది. తండ్రి కష్టించి ధనము నార్జించి బిడ్డలకు విద్యను సద్బుద్ధిని కలిగించుచున్నాడు. గురువు తన శిష్యులను సన్మార్గమున నడిపించి, జ్ఞానమును, కీర్తిని, శాంతిని అనుగ్రహించుచున్నాడు. కాన పై మువ్వురు ప్రత్యక్షదేవతలు. ఈ విషయమునే “ఉపదేశ రత్నావళి”యందు యిట్లు వ్రాసియున్నాము.

శ్లో॥ దేశికశ్చపితా మాతా భువి ప్రత్యక్షదేవతాః ।

మత్స్యా వినీత స్నేహేత శ్రద్ధాభక్తిసమన్వితః ॥

లోకమునందు తల్లి, తండ్రి, గురువు వీరు ప్రత్యక్షదేవత లని భావించి, విశ్వసించి వినయశీలుడు శ్రద్ధతోడను, భక్తితోడను కూడినవాడై వారిని సేవింపవలయును.

“దేవతార్చనలేని గృహము శ్మశానము” అని శ్రీవ్యాసభగవానుడు చెప్పి యున్నాడు. భగవంతుని భక్తితో అర్చించుటవలన భౌతికముగను, అధ్యాత్మికముగను సమస్తశ్రేయములు చేకూరును. అతిథి అభ్యాగతుల సేవ తర్వాతదిగ భావించి శ్రద్ధతో నొనర్చవలయును. పరోపకారము గృహస్థుని ముఖ్య కర్తవ్యము.

శ్లో॥ దేవానాం పూజనం యత్ర అతిభీనాం చ భోజనమ్,

పథికానాం చ శరణం అతో ధన్యతమో మతః ॥


ఏ గృహములో దేవతార్చన, అతిథిసత్కారము, యాత్రికులకు ఆశ్రయము జరుగుచుండునో అది ధన్యతమమైనదని అభిమతము.

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు నవాబుపేట, నెల్లూరు.

భగవాన్ సన్నిధి - సేవ - అనుభవాలు

-అన్నామలై స్వామి

భోజనశాల నిర్మాణము :



ఇంతేకాక శరీర పరిశ్రమ కోసం భగవాన్ కొండపైకి కొంచెము దూరము వెళ్ళి వచ్చేవారు ఇతరులు చూడకుండా పరుండి కాళ్ళు చేతులు వేగంగా పైకి క్రిందికి తలముందుకూ వెనుకకూ ఆడించేవారు. ఒకనాడు కొండనుండి కట్టెలు తెచ్చే అడవారు అది చూశారు. వారిలో ఒకరు “చూడండి! భగవాన్ తిన్న ఆహారము జీర్ణము కావడానికి అలా పైకి క్రిందికి కాళ్ళు ఊపుతున్నారు. ఎంత కష్టమో, పాపం! అని అన్నది జాలిగా. ఇక రెండో ఆమె అది కాదు. అదంతా ప్రత్యేకమైన కార్యక్రమములే నీకు తెలియదు.

భగవాన్ కొండరాళ్ళను బంగారము చేయడానికి అలా చేస్తున్నారు. రేపు అమ్మ దేవాలయానికి బోలెడంత డబ్బు కావాలి. ఇలా చేయకపోతే ఎక్కడ నుండి వస్తుంది. అక్కడ చూడు ఒకాయన నిల్చున్నాడు. భగవాన్ చేసేపని ఎవరూ చూడకుండా అడ్డగించకుండా అంతా గమనిస్తున్నాడు. బంగారము తయారైతే ఆశ్రమానికి చేర్చడానికి సిద్ధంగా ఉన్నాడు” అని అన్నది. ఈ విధంగా మూఢ జనులు భావించేవారు

సత్యాన్ని గ్రహించడము చాల కష్టము. అసత్యాన్ని మాత్రము తొందరగా గ్రహిస్తారు. ఏమి చేసేది? ప్రపంచము తీరే ఈ విధముగ ఉన్నది” అని అనేవారు భగవాన్.

వర్ణాతీతుడు భగవాన్

భగవాన్ ఒక్కొక్కసారి తన నిర్ణయము ప్రకారము తానే పనిచేసేవారు. ఒకసారి వంట గదిలో ఇటుకలతో అలమారా ఏర్పాటు చేయాలనుకున్నారు. ఊరగాయల పాత్రలను అందులో ఉంచాలని తానే 6 అడుగుల గడ్డపార తీసుకొని మట్టిని త్రవ్వుతున్నారు. శాంతమ్మాళ్ మట్టిని ప్రక్కకు తీస్తు ఉంది. ఈ పని వంటగదిలో చేయాలి కావున భగవాన్ నన్ను పిలువలేదు. ఎందుకంటే బ్రాహ్మణేతరులు వంట గదిలోకి రాకూడదనే ఆంక్ష అక్కడి బ్రాహ్మణులు ఏర్పాటు చేశారు.

నేనేమో ఆ గది ప్రక్కనే పనిచేయిస్తున్నాను. కానీ భగవాన్ లోపల ఏమి చేస్తున్నది నేను గమనించలేదు. ఎందుకంటే బ్రాహ్మణేతరులమైన మేము అక్కడ పనిచేయిస్తున్నామని లోనికి తొంగిచూస్తే అపవిత్రమని భావించే ఒకపూర్వ మూఢాచారపరాయణురాలు వాకిలి కడ్డముగా చీరెను తెరగా ఉంచుతూ ఉంది.

“ఎందుకు చీరెను అలా ద్వారానికి అడ్డంగా ఉంచుతు ఉన్నావు అక్కడుండేది మన అణ్ణములై స్వామే కదా! తెరతీయండి” అన్నారు భగవాన్.

వంట విషయాలలో కులతత్వం అంటే భగవాన్ కు ఇష్టముండేది కాదు. కానీ బ్రాహ్మణులకు పూర్తిగా నమ్మకాలుండేవి. ఇతరులు చేస్తే వారు భుజించరు. అందుచేత వారే చేస్తే సమస్య ఉండదు. అందరూ భుజించవచ్చు అనే భావనే భగవాన్ మతము. అంతేగాని భగవాన్ వారికి కులతత్వము లేదు. భగవాన్ సర్వమత సమ్మతుడు. వర్ణాతీతుడు. అభేద పరబ్రహ్మము.

సత్యర్థే భగవంతుడు.

భగవాన్ మధ్యాహ్నము భోజనానంతరము విశ్రమించేవారు కారు. కొంచెము దూరము కొండపైకి నడచివచ్చేవారు. లేదా ఏదైనా పని చేసేవారు. అది కూడా చెమట పట్టేలాగా ఏదో ఒక పని చేసేవారు.

ఒకమారు ఆశ్రమములో అంతగా పనిలేదు. కొంచెము బయట నడచి వచ్చారు. అది అంత శ్రమగా ఆయనకు అనిపించలేదు. అందుకై పని కోసము వెతికారు. వంటకై తెచ్చిన కట్టెల మోపును చూశారు. అందులో కొన్ని కర్రలు బాగా పొడవుగా ఉన్నాయి. వాటిలో నాలుగైదు కర్రలు తెమ్మన్నాయి. కత్తితో వాటిని శుభ్రము చేశారు. తరువాత గాజుముక్కను తీసుకొని బాగా నునుపు వచ్చేవరకు రుద్దారు. కర్రపొడి శరీరముపై బాగా పడింది. చాలా చెమట పట్టి ఉండడముతో ఆ పొడి శరీరానికి బాగా అతుక్కుపోయింది. చెమట దండిగా వస్తూ ఉన్నది. నేనది చూడలేక విననకర్రతో వినరబోయాను.

నేను చెమట రావడానికే ఈ పని చేస్తున్నాను. ఎప్పుడైతే చెమట ధారాళంగా బయటకు వస్తుందో అప్పుడు శరీరము ఆరోగ్యంగా ఉంటుంది. మీరు విసిరితే చెమట లోపలనే అణగారుతుంది. చెమట ఎంత బయటకు వస్తే అంత ప్రయోజనము” అన్నారు భగవాన్.

సత్యర్థే భగవంతుడు. మంచి పని చేయండి. అది మీకు కాకపోయిన పదిమందికి ఉపయోగ పడుతుంది. అంతేగాదు. పనివలన శరీరము శుద్ధి అవుతుంది. మనస్సు శుద్ధమవుతుంది. పాపం పోతుంది. పనీ ధ్యానము రెండూ ఒకేసారి జరుగుతూ ఉండాలి. పని వేరు. భగవంతుడు వేరు కాదు. తలపులు లేకుండా పని సాగాలి. ఈ విధముగా చేస్తే ఎంతో మంచిది” అని భగవాన్ చెప్పేవారు.

ఈ పేజీ స్థలదాతలు : శ్రీ సి హెచ్. కన్నయ్యగారు, చోడవరం, విశాఖపట్టణం జిల్లా.

శ్రీభాగవతామృతము

పూజ్య శ్రీబ్రహ్మేనందతీర్థస్వాములవారు

శ్రీసత్సానందాశ్రమ వరిపల్ల శీరాభిషేతులు, ఇనమడుగు



ఐదవ స్కంధము

భరతోపాఖ్యానము

(గతసంచిక తరువాయి)



భగవంతుని కథలను వినడం హరిని తలచుకోవడం, హరినామసంకీర్తనము చేయడం హరి పూజలు చేయడం, హరిభక్తులను అనుసరించడం మొదలైన సత్కర్మలలో క్షణకాలము కూడా వ్యర్థము చేయని నాకు ఈ లేడి పిల్ల వల్ల విఘ్నము కలిగినది. మోక్షానికి దూరమయ్యాను. అని లోలోపల మథన పడ్డాడు. ఆ తర్వాత తన జన్మకు కారణమయిన తల్లి జింకను వదలి కాలాంజన పర్వతాన్ని విడిచిపెట్టి దట్టమైన సాల వృక్షములచే నిండిన సాలగ్రామ సమీపములో ఉన్న పులస్త్య పులహోశ్రమము చేరుకున్నాడు. ఆ ఆశ్రమములో శాంతస్వభావులైన మునీశ్వరులు ఉన్నారు. అది ఒక భగవత్ క్షేత్రము. అక్కడికి వచ్చి తనకు ప్రాప్తించిన హరిణ దేహమును వదలిపెట్టి దానికి తగిన సమయము కోసము ఎదురు చూడసాగాడు. ఎవరితోనూ సంబంధము లేకుండా ఒంటరిగా ఉండి ఎండిన ఆకులూ గడ్డిపరకలూ తీగదుబ్బలూ తింటూ తన జింక జన్మకు కారణ మయిన ఆ నదీ తీర్థములోనే బ్రతుకు ముగించాలని కోరుతూ కాలము గడిపాడు. చివరకు ఆ పుణ్యనదిలో స్నానం చేస్తూనే తన హరిణ శరీరము వదలిపెట్టాడు' అని పరీక్షిత్తునకు శుకయోగీంద్రుడు చెప్పి తదనంతర వృత్తాంతమును ఇలా వినిపించాడు.

సీ॥ హరిణ దేహముఁ బాసి యంత వాంగిర సాహ్వయుండు శుద్ధుఁడు పవిత్రుడు ఘనుడు
శమదమఘనతపస్విధ్యాయ నిరతుండు గుణగరిష్ఠుఁడు నీతికోవిదుండు
నైన బ్రాహ్మణునకు ఆత్మజుండై పుట్టి సంగంబు వలనను జికితుఁ డగుచుఁ
కర్మ బంధంబుల ఖండింపఁ జాలు నీశ్వరుని నచ్యుతు నజు శ్రవణ మనన

తే॥ ములను హరిచరణధ్యానములను విష్ణు భయమునను జేసి మనమందు బాయనీక

నిలిపి సంస్తుతి సేయుచు నిలిచి యుండె, భరతయశుడైన భరతుండు పార్థివేంద్ర!

పరీక్షిన్మహారాజా! భరతుడు లేడి దేహమును వదలిపెట్టి తరువాత జన్మలో అంగిరస గోత్రుడైన ఒక బ్రాహ్మణునికి కుమారుడుగా పుట్టాడు. ఆ బ్రాహ్మణుడు పవిత్రుడు సద్వంశ సంభవుడు శమదమాది గుణ సంపన్నుడు. తపోనిరతుడు వేదాధ్యయనం చేసేవాడు. సుగుణగరిష్ఠుడు. నీతి కోవిదుడు. అటువంటి బ్రాహ్మణునికి భరతుడు పుత్రుడుగా జన్మించాడు. పుట్టినది మొదలు సంసార బంధాలకు దూరంగా ఉన్నాడు. కర్మబంధాలను త్రెంపి వేసేవాడు, సర్వేశ్వరుడూ అచ్యుతుడూ జననం లేనివాడూ అయిన విష్ణుమూర్తి పాదపద్మములను నిరంతరము ధ్యానిస్తూ ఆయన కథలను ఆలకిస్తూ మళ్ళీ ఎటువంటి ఆటంకమూ రాకుండా ఆయనను సంస్తుతిస్తూ యశోభరితుడైన భరతుడు కాలం గడపసాగాడు.

ఆ బ్రాహ్మణునికి ఇద్దరు భార్యలు. పెద్దభార్యకు తొమ్మిది మంది పుత్రులు పుట్టారు. చిన్న భార్యకు ఒక కుమార్తె ఒక కుమారుడు జన్మించారు. ఆ చిన్న భార్య కుమారుడే మన భరతుడు. పరమభాగవతుడూ రాజర్షిపుంగవుడూ అయిన భరతుడు తన హరిణశరీరమును పరిత్యజించి ఈ జన్మలో బ్రాహ్మణుని ఇంట జన్మించాడు. ఇతరులతోడి సాంగత్యము జన్మ పరంపరలకు కారణ మౌతుందని భయపడిన భరతునికి శ్రీహరి అనుగ్రహమువలన పూర్వజన్మ స్మృతి కలిగినది. అందువలన అతడు బంధవిముక్తి కోసము ఉన్నట్టుడుగా, జడుడుగా అంధుడుగా చెవిటివాడుగా లోకులకు కనిపిస్తూ జీవితము గడుపుతున్నాడు.

భరతుని తండ్రి చిన్న కుమారుణ్ణి ఎంతో గారాబంగా పెంచాడు. పుట్టు వెంట్రుకలు తీయించడం మొదలైన సంస్కారాలు చేయించినాడు. కుమారునిమీద ఉన్న అనురాగాతిశయముతో నిత్యమూ శౌచసదాచారములు నేర్పాడు. అవి ఏ మాత్రము తనకు ఇష్టము లేకున్నా భరతుడు విధేయతతో వానిని నేర్చుకున్నాడు.

బ్రాహ్మణకుమారుడైన భరతునికి కర్మలంటే ఏమాత్రం ఆసక్తి లేకపోయినా, బోధించేవాడు తండ్రి కావడమువలన వానిని పాటించడము తప్పనిసరి అయింది. తండ్రి దగ్గర ప్రణవము వ్యాప్యతులతో కూడిన గాయత్రి మంత్రోపదేశము పొందాడు. ప్రతిసంవత్సరము తప్పకుండా చైత్ర వైశాఖ జ్యేష్ఠ ఆషాఢ మాసములలో ఇతరులతో కలిసి వేదాధ్యయనము చేశాడు. తండ్రి కుమారునకు శిష్టాచారము నేర్పాలనే లోకాచారము మేరకు తన కుమారుడైన భరతునికి అతని తండ్రి శౌచవిధి, ఆచమనవిధి, అధ్యయనవిధి, వ్రతవిధి మొదలైన నియమాలను అగ్ని ఆరాధనము గురు శుశ్రూషవంటి సత్కార్యములను నేర్పాడు. అయినా కుమారునికి వాటిపట్ల అభినివేశము లేకుండడము గుర్తించి తన ప్రయత్నము యావత్తూ వ్యర్థమయిందనీ తన కోరిక నెరవేరలేదనీ నిరాశ పడ్డాడు.

ఈ విధముగ తన తనయునికి సదాచారములు నేర్పే ప్రయత్నము చేసి కొంతకాలము సంసార జీవితము సాగించి అంగిరస గోత్రజుడయిన ఆ విప్రుడు ఆకస్మికముగ పరలోకగతుడైనాడు.

తండ్రి చనిపోగానే తల్లి భర్తతో సహగమనము చేసింది. సవతి తల్లి కొడుకులు అవినీతిపరులు. అందుచేత వారు భరతుని గొప్పతనమును తెలుసుకోలేకపోయారు. వారు భరతుని శాస్త్రాదులు కూడ చదువనీయలేదు.

ఈప్రకారముగ తండ్రి మరణానంతరము సవతి తల్లి కొడుకులు భరతుణ్ణి వేద విద్యలు చదువనీయకుండా ఇంటి పనులు చేయుమని శాసించారు.

అయినా భరతుడు వారు చెప్పిన పనులను ఏమాత్రం కాదనకుండా పనులలో ఏమాత్రం ఏమరుపాటు లేకుండా చేస్తున్నాడు. అయితే ఆ పనులపట్ల అతనికి ఆసక్తి మాత్రం లేకపోయింది.

భరతుడు ఇంటిపనులన్నీ చెప్పినట్లు చేస్తున్నాడు. నీచ స్వభావులూ మూర్ఖులూ పశుప్రాయులూ అయిన జనులు భరతుని చిత్తవృత్తిని తెలుసుకోలేక “ఒరే పిచ్చివాడా! మొద్దూ! చెవిటివాడా!” అని గద్దించి పనులు చేయించేవారు. ఈసడించుకునేవారు. భరతుడుకూడా అందుకు తగినట్లు వారితో సంభాషించుచు తలవంచుకొని వారి అజ్ఞమేరకు నడచుకునేవాడు. బరువులు మోసేవాడు. కూలిపని చేసేవాడు. బిచ్చమెత్తేవాడు. ఈలాగు భరతుడు కాలం గడపసాగాడు.

షడ్రసోపేతమైన అన్నం పెట్టినా పాసిపోయిన అన్నం పెట్టినా కాదనకుండా ఒకే విధంగా స్వీకరించేవాడు. అదీ ఇదీ కావాలని రుచుల కోసం అర్చులు సాచేవాడు కాదు.

భరతు దెప్పుడూ అత్యానుభూతి పొంది ఆనందంగా ఉండేవాడు. అతనికి సుఖదుఃఖాలు తెలియవు. దేహంపై ఏ మాత్రం శ్రద్ధలేదు. చలి, వేడి, గాలి, వానలకు భయపడేవాడు కాదు. ఒంటిమీద బట్టకప్పుకునేవాడు కాదు. ఆబోతులాగా బలసి గడిపడిన దేహంతో వట్టి కటిక నేలపై పడుకునేవాడు. మట్టికొట్టుకున్న మాణిక్యములాగా ప్రకాశిస్తూ బ్రహ్మవర్చస్సుతో కనిపించే వాడు. ఒక్కొక్కసారి మాసిన బట్టలతో మడ్డిపట్టిన యజ్ఞోపవీతముతో తిరిగేవాడు. అలాంటి వాణ్ణి చూచి అజ్ఞానులైనవారు వీడు వేషానికి బ్రాహ్మణుడు గాని వట్టి పనికిమాలిన మొద్దని అనుకునేవారు. ఏదయినా పనిచేసి గాని భరతుడు ఊరక ఇతరులనుండి స్వీకరించేవాడు.

ఇదంతా చూచి సవతి తల్లికొడుకులు కొంతకాలము అతనికి పొలం పనులు అప్పజెప్పారు. అయినా ఆ పనులేవీ అతనికి తెలియవు. మంచివా చెడ్డవా చిన్నవా పెద్దవా అనే ఆలోచన లేకుండా చెప్పిన పనులు చేసేవాడు. అతని సోదరులు నూకలు, తవుడు తెలికపిండి ఊక పొట్టు మాడు చెక్కలు ఏవి పెట్టినా వద్దనకుండా తినేవాడు. వాటిని అమృతంలాగా భావించుచూ ఆప్యాయంగా భక్షించుచు పొలానికి కాపలా కాస్తుండేవాడు.

వృషల రాజభృత్యులు కాళిబలికి భరతుని గొంపోవుట

భరతుడు కాపలా కాస్తున్న పొలానికి దగ్గరలో ఒక నగరం ఉంది. ఆ నగరానికి నాయకుడైన భిల్లరాజుకు పిల్లలు లేరు. అందుచేత ఆయన కాళికాదేవికి నరబలి ఇవ్వడం కోసం ఒక మనుష్యుణ్ణి వెంటబెట్టుకొని పోతున్నాడు. అయితే మార్గమధ్యంలో ఆ బలిపశువు తప్పించుకుని పారిపోయాడు. సేవకులు వాని కోసం గాలించారు.

ఆ రాత్రి ఎంత వెదకినా ఆ వ్యక్తి కనిపించలేదు. చేలో ఒక చోట వీరాసనం వేసికొని పొలానికి కావలి కాస్తున్న బ్రాహ్మణకుమారుడు భరతుడు భటులకు కన్పించాడు. నరబలికి తగిన పశువు దొరికిందికదా అని భటులు ఆ బ్రాహ్మణ యోగిని పట్టుకున్నారు.

ఈ ప్రకారముగ భరతుణ్ణి అభ్యంజనస్నానం చేయించి కొత్తబట్టలు కట్టించారు. ఒంటినిండా గంధం పూశారు. మెడనిండా పూలదండలు వేశారు. ఆభరణములతో అలంకరించినారు. అక్షతలు చల్లారు. విందు భోజనము పెట్టారు. అమ్మవారికి ధూపము వేశారు. దీపము వెలిగించారు. పుష్పమాలలు పేలాలు చివుళ్ళు పండ్లు ఉపహారాలు సమర్పించారు. దప్పులు, డోళ్ళు తప్పెటలు మ్రోగించారు. బలిపశువును కాళికాదేవికి ఎదురుగా కూర్చోబెట్టారు. భిల్లరాజు నరబలితో వేడిరక్తంతో అమ్మవారిని సంతోషపెట్ట తలచారు. కాళికామంత్రంతో పవిత్రమై భయంకరమయిన కత్తి పట్టుకుని తమ కోరిక నెరవేరడం కోసం భరతుణ్ణి నరికి బలివ్వడానికి సిద్ధమయినారు.

భరతుడేమాత్రము తొణకలేదు. బెదరలేదు. అతడు పరబ్రహ్మస్వరూపుడు. సర్వజీవరాశులకు మిత్రుడయినవాడు. ఎవరిపట్ల కూడా వైరభావము లేనివాడు. అటువంటి బ్రాహ్మణోత్తముడైన భరతుని తేజస్సును చూడలేక కాళికాదేవి భయపడింది. వెంటనే కాళికాదేవి ముప్పిరి గొన్న కోపముతో కంపించిపోతూ హుంకారంతో వికటాట్టహాసం చేసింది. పాపాత్ములూ, దౌష్ట్యానికి తలపడినవారూ, రజోగుణ తమోగుణాల ప్రేరణలతో బ్రాహ్మణహింసకు పూనుకున్న వారు అయిన ఆ బోయరాజుమీద అతని పరిచారకుల మీదా విజృంభించింది. వారి శిరస్సులు నేలకూల్చింది. నాయకుడైన భిల్లరాజు శిరస్సు చేతపట్టుకుని ఆడుతూ పాడుతూ ఆనంద తాండవం చేసింది.

విప్రులలో అంతర్యామిగా విష్ణువు ఉంటాడు. కనుక లోకములో ఎవరయినా సరే బ్రాహ్మణులకు అపకారము తలపెడితే వారే తప్పక చెడిపోతారు.

అందువలన బ్రాహ్మణులకు గోవులకు సాధువులకు అపకారమును తలపెట్టరాదు.

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

సూభాషిత రత్నమాల

-శ్రీ శ్రీహరితీర్థస్వాములవారు

71. సత్యం సత్సు సదా ధర్మః సత్యం ధర్మః సనాతనః ।

సత్యం యజ్ఞః పరః ప్రోక్తః సర్వం సత్యే ప్రతిష్ఠితమ్ ॥

సత్యమే సనాతనమైన ధర్మము. ఎల్లప్పుడు సత్యమే సత్పురుషులయందు ధర్మస్వరూపమై యున్నది. సత్యమే యజ్ఞము. సత్యమే శ్రేష్ఠమైనదని చెప్పబడినది. సత్యమునందే అన్నియు నిహితములైయున్నవి.

72. నాస్తి సత్యాత్ పరో ధర్మో, నాన్యతాత్ పాతకం పరమ్ ।

స్థితి ర్ని సత్యం ధర్మస్య తస్మాత్ సత్యం న లోపయేత్ ॥

సత్యమునకంటే మించిన ధర్మము లేదు. అబద్ధమునకంటే మించిన పాపము లేదు. ధర్మముయొక్క స్థితి సత్యమే. అందువలన సత్యమునకు ఎప్పుడునూ లోపము చేయరాదు. అనగ సత్యమునే అనుష్ఠింపవలయును. పలుకవలయును.

73. సత్యం వదత మాఽ సత్యం సత్యం ధర్మః సనాతనః ।

హరిశ్చంద్ర శ్చరతి వై దివి సత్యేన చంద్రవత్ ॥

సత్యమునే చెప్పుము. అబద్ధమును చెప్పుకుము. సత్యమే నిజమైన సనాతనమైన ధర్మము. హరిశ్చంద్రుడు ఇప్పటికిని సత్యమును ఆచరించి అనుష్ఠించి, ఆకాశమునందు చంద్రునివలె దేవలోకమునందు స్థిరముగ ఉన్నాడు.

74. అశ్వమేధ సహస్రాణి సత్యం చ తులయాకృతమ్ ।

అశ్వమేధసహస్రేభ్యః సత్య మేవాతిరిచ్యతే ॥

వేయి అశ్వమేధయజ్ఞముల ఫలితముతో ఒక్క సత్యము సమానము. అశ్వమేధయజ్ఞములు ఎన్ని తూచినను ఒక్క సత్యముతో సమానము కాజాలదు. ఒక్క సత్యమును అనుష్ఠించినచో వేదములయందుగల అన్ని యజ్ఞ యాగ క్రతువులు ఉపవాస వ్రత శౌచ శీల సంధ్యోపాసల ఫలితమును పొందవచ్చును.

ఈ పేజీ స్థలదాతలు :

కీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

శ్రీ త్యాగరాజకీర్తనలు

ఉత్సవ సంప్రదాయ కీర్తనలు

శోభన హారతులు

9. పంతువరాళి రాగము - త్రిపుట తాళము

శోభనే

॥శో॥

1. వదన ద్యుతి జితసోమ వసుధా మానసకామ

మద మానస గణ భీమ మాం పాహి శ్రీరామ

॥శో॥

2. జనకసుతా హృద్రమణ జమదగ్ని జమదహరణ

ప్రణతా ఘానల వరుణ పాహి మాం ముని శరణ

॥శో॥

3. విగళిత మోహపాశ విధుకోటి సంకాశ

భగవన్ సకలాధీశ పాహి పాపవినాశ

॥శో॥

4. వరత్యాగరాజనుత వారిజసంభవతాత

పరమ కళ్యాణ యుత పాహి మాం శుభ చరిత

॥శో॥

“శోభనే” యనునది ఉత్సవ పారిభాషికపదము. సీతారాములకు మజ్జనాద్యుపచారములు చేసి, ఇరువులనొకచో వేంచేపుచేసి వారి దివ్య సౌందర్యమును స్తుతించు పట్టు. ప్రాచీనముగా అన్నమాచార్యులు వేంకటేశప్రభు ఆస్థానమందును శ్రీపురందరదాసులవారు భగవత్తైంకర్యము నందును ఈ శోభనే పాడినారు. పాహి మాం శ్రీరామ యను మకుటముతో శ్రీరాముని సౌందర్యము వీర్య శౌర్యములు, భక్తవాత్సల్యము లోకానుగ్రహ దృష్టి మొదలగువాటి సమగ్ర ఐశ్వర్యమెంత శోభగా నున్నది; యని కీర్తించుటయే పరమతాత్పర్యము. సావధానముగా భగవంతుని శోభను చిత్తమునందు భావించి ధ్యానించుటయే ఇందలి అనుభవము.

కీ॥శే॥ శ్రీపడాల నరసయ్య శ్రీమతి లక్ష్మీబాయి గారల జ్ఞాపకార్థం

కుమారుడు శ్రీదయానంద్ శ్రీమతి కళావతి గారలు, ఆర్కూర్ నిజామాబాద్

జిల్లా

శ్రీనరసింహ శతకము

-శ్రీ శేషప్రకవి విరచితము

సీ॥ కోతికి జలతారు కుళ్ళాయి యేటికి?

విరజాజి పూదండ విధవకేల?

ముక్కిడి తొత్తుకు ముత్తెంపు నత్తేల?

అద్దమేమిటికి జాత్యంధునకును!

మాచకమ్మకు నేల మౌక్తిక హారముల్

క్రూరచిత్తునకు స ద్గోష్టు లేల?

అంకుబోతుకునేల బింకంపు నిష్ఠలు

వానియేటికి దుష్టవర్తనునకు?

తే॥ మాట నిలకడ సుంకరి మోటుకేల?

చెవిటివానికి సత్కథా శ్రవణమేల?

భూషణవికాస! శ్రీధర్మపుర నివాస

దుష్టసంహార! నరసింహ! దురితదూర!

ఓ స్వామీ! కోతికి జలతారుటోపీ, విధవకి జాజిపూలదండ, చప్పిడిముక్కుకు సత్తు, గుడ్డికి అద్దము, మాచకమ్మకు (ఇంకా పుష్పవతికాని ఆడదానికి) ముత్యాలహారము, దుర్మార్గునికి మంచి వారితో కలయిక, వ్యభిచారికి నియమనిష్ఠలు, చెడ్డవారికి వావివరుసలు, జూదరికి మాటపట్టింపు చెవిటికి మంచి కథలు వినిపించడము ఎందుకు? నిరర్థకమని భావము.

అతి మనోజ్ఞమై భావసౌందర్యముగల పద్యములలో ఇదొకటి మంచిది. కోతి చప్పిడిముక్కు మచకమ్మ అంకుబోతు సుంకరి చెవిటివాడు అనే ఆరురకాల ఉదాహరణలు కవి ప్రయోగించినాడు. కోతికి కుళ్ళాయి అనే మాట తెలుగు సామెతల్లో చిరకాలముగా ఉన్నదే. తెలుగు నాట ఆబాలగోపాలానికి తెలిసినట్టిదే. ఇంకా ఈ పద్యములో దేనికేది తగదో విస్పష్టముగా చెప్పబడినది. ఇదంతా లోకసామాన్యమైన వ్యవహారమే. కోతికి టోపి పెట్టినా, చప్పిడిముక్కుగల స్త్రీకి ముత్యాల సత్తుపెట్టినా విధవకి పూలదండ వేసినా, పుట్టుగ్రుడ్డికి అద్దమిచ్చినా మాచకమ్మకి ముత్యాలదండ వేసినా క్రూరునికి సద్గోష్టి కల్పించినా అంకుబోతుకు నియమనిష్ఠల్ని గూర్చి తెల్సినా వ్యభిచారికి వావివరుసలగూర్చి పల్కినా జూదరికి మాట పట్టింపులున్నా చెవిటివానికి సత్కథాశ్రవణమన్నా గిట్టనివి. అలాంటి సంస్కారాలు వారికి పరిహాసముగా తోస్తాయి.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

3. అనుగ్రహ కాండము

9. యుధిష్ఠిర ప్రబోధ కలశము

19. ధర్మప్రమాణ కమండలువు

58. ఆతతాయీవధధర్మత్వ చమసము

ఆ మహర్షి ధర్మజ్ఞునకు తుద కిట్లు నచ్చజెప్పెను. “యుధిష్ఠిరా! భీష్మద్రోణాదులవధనుగూర్చి నీవు పాపశంకను పొందడగదు. చంపుటకై శస్త్రమును గ్రహించి పైకివచ్చుచున్నవానిని వేదాంతవిద్యావిశారదు నైనను సంహరించినప్పటికి బ్రహ్మహత్యాదోషము కలుగదు. ఇట్లు వేదమంత్రము కూడ పరింపబడుచున్నది. నేను నీకు వేదవిహితమైన ధర్మమునే చెప్పుచున్నాను. వేదవిహితమైన వర్తనమునుండి తొలగి ఆతతాయీయైన బ్రాహ్మణుని చంపినవాడు బ్రహ్మహంతకాడు. వానికోపము శత్రువుయొక్క కోపమునందు లీనమగు చున్నది.”

శ్లో॥ ప్రగృహ్య శస్త్ర మాయాస్తం లపి వేదాంతగం రణే,

జిఘాంసంతం జిఘాంసీయాత్ న తేన బ్రహ్మహా భవేత్ ॥

వ్యాఖ్య : జిఘాంసీయాత్ - జిఘాంసీ ఇయాత్ - జిఘాంసీ హస్తుమిచ్ఛావాన్ ఇయాత్ గచ్ఛేత్ ।

శ్లో॥ ఇతి చావ్యత్ర కౌంతేయ మంత్రో వేదేషు పర్యతే,

వేదప్రమాణవిహితం ధర్మం చ ప్రబ్రవీమి తే ॥

వ్యాఖ్య : మంత్రః “మన్యు రకార్షీ న్నమో నమః” ఇత్యాదిః “మన్యవే స్వాహా” ఇత్యంతః ॥

శ్లో॥ లపేతం బ్రాహ్మణం వృత్తాత్ యో హన్యా దాతతాయినమ్,

న తేన బ్రహ్మహా స స్యాత్ మన్యు స్త న్మన్యు మృచ్ఛతి ॥

వ్యాఖ్య : మన్యుః క్రోధః । తన్మన్యుమ్ శత్రోః క్రోధం ప్రతి । ఋచ్ఛతి గచ్ఛతి । క్రోధ ఏవ తం ప్రతీపీభూయ పరశరీరద్వారా హంతి ఇత్యర్థః ।

దీనినిబట్టి వేదాంతవిద్యాపారగుండైన భీష్ముడు, బ్రాహ్మణుండైన ద్రోణుడు దుర్యోధనాదులపక్షమునం దుండి అధర్మమునకు బలము చేకూర్చుటవలన వేదవిహితమైన వర్తనమునుండి తొలగినవారై, శస్త్రములను ధరించి ధర్మపక్షీయులను సంహరించుటకు పూనుకొనుటవలన ఆతతాయులైనా రనుట స్పష్టము. కావున అట్టివారిని వధించుటవలన ధర్మజునకు పాపమే కలుగ లే దనుట స్పష్టము.

20. పట్టాభిషేక కమండలువు

59. ధర్మతత్త్వ శ్రవణ చమసము

ఇట్లు అనేక ధర్మములను ఆ మహర్షి వలన విన్నతరువాత యుధిష్ఠిరుండు, “భగవానుండా! రాజధర్మములను చాతుర్వర్ణము యొక్క అఖిలధర్మములను ఆపద్ధర్మములను నీతిని విస్తరముగా వినంగోరుచున్నాను.” ఆయన సర్వజ్ఞుండైన నారదునివంకంజూచుచు ధర్మజునితో, “నీవు ధర్మరహస్యములను సకల సంశయములకు సమాధానములను వినంగోరుచున్నచో భీష్మునియొద్దకు పొమ్ము; అతండు సర్వధర్మవిదుండు సర్వజ్ఞుండు” అనెను.

“అయ్యా! ఇంత జ్ఞాతివధమును గావించి, ఆయననే చలముతో పడంగొట్టి నేను ఆయనదగ్గరకు ఎట్లు పోవుదును?” అని ధర్మజుండు డనెను.

ఈ మాటలవలన ధర్మజుండు పట్టాభిషేకము చేసికొనుటకు ఉన్ముఖుండై, రాజైన తరువాత రాజ్యపాలనకు ఆవశ్యకములైన ధర్మములను నీతిని తెలిసికొనంగోరుచున్నాడని వ్యక్త మగుచున్నది. ధర్మజుని యీ యున్ముఖత్వమును గమనించి శ్రీకృష్ణుండు, “నీవు రాజువు కావలయు నని అందఱు కోరుచున్నారు. పరమతేజస్వియైన గురువర్యుండు వ్యాసభగవానుండు ఆదేశించుచున్నాడు. కావున ఆయన చెప్పినట్లు చేయుము” అని ధర్మజుని ఒప్పించెను.

పిమ్మట ధర్మరాజు సగరమున ప్రవేశించి పట్టాభిషిక్తుండై భీష్మునియొద్దకు పోయి పెక్కుదినములు సకలధర్మములను నీతి విశేషములను తత్త్వరహస్యములను వినెను.

భీష్ముండు చాలదినములు అంపశయ్యపై నుండి ధర్మజునకు బోధించి ఉత్తరాయణము వచ్చినతరువాత దివంగతుండు డయ్యెను. ఆయనకు ఉదకప్రదానాదికము గావించినపిమ్మట ధర్మజుండు దుఃఖవివశుడై కూలబడెను. ధృతరాష్ట్రుండు కృష్ణుండు తగుమాటలను చెప్పి ఓదార్చిరి. అయినను అతండు దుఃఖమును వీడలేదు.

60. అశ్వమేధకార్యపదేశ చమసము

వ్యాసమహర్షి యిట్లనెను. “వత్సా! నీమతి బాల్యవశమున మూఢ మగుచున్నది. మేము నీకొఱకు ఎన్నివిధముల మాటిమాటికి ప్రలపింపవలె! క్షత్రియధర్మములు మోక్షధర్మములు అన్నియు వింటివి. నీ సందేహములను పెక్కింటిని నేను ఛేదించితిని. నీవు నిజముగా శ్రద్ధారహితుండవై

దుర్బుద్ధివై నేను చెప్పిన దంతయు మఱచితివి. నీ విట్లు కారాదు. ఈ యజ్ఞానము నీకు తగదు. ప్రాయశ్చిత్తములు దానధర్మ విశేషములు అన్నియు వింటివి. సర్వధర్మజ్ఞుడవు సర్వాగమ విశారదుడవు అయ్యును నీ విట్లు మోహమును పొందుట తగదు. నీ ప్రజ్ఞ సరిగా లే దని తోచుచున్నది.

ఎవడైనను స్వయముగా స్వవశుడై పనిచేయుచున్నాడా? ఈశ్వరునిచే నియుక్తుడై కదా ఎవడైనను మంచిపని గాని చెడ్డపని గాని చేయుచున్నాడు! ఆ విషయమున పరిదేవింపవలసిన దేమున్నది? అట్లు గాక చివరకు నీవు నిన్నే పాపకర్మునిగా తలంచుచుంటి వేని ఆ పాపమును తొలగించుకొను సాధనముల నవలంబింపుము. తపోదానయజ్ఞములచేత దుష్టులు పరిశుద్ధిని పొందుచున్నారు. పుణ్యము కొఱకు దేవాసురులు కూడ యజ్ఞములు చేయుచున్నారు. కావున యజ్ఞము పరాయణము, దాశరథియైన రామునివలె, మీ పూర్వుడైన భరతునివలె యథావిధి అశ్వమేధమును గావింపుము.”

యుధిష్ఠిరుడు అనెను. “అశ్వమేధము రాజులను పవిత్రుల నొనర్చుననుటలో సందేహము లేదు కాని నాయభిప్రాయమును కూడ మీరు వినవలసియున్నది. యుద్ధమువలన కోశము శూన్యమై యున్నది. నే నిప్పుడు కొంచ మైనను దానము చేయుటకు అశక్తుడను. యుద్ధమునందు కుటుంబనాశమును పొంది విలపించుచున్న రాజన్యబాలురను యజ్ఞముకొఱకు కప్పమిమ్మని ఎట్లు అడుగగలను? ఇప్పు డేమిచేయుమందువో చెప్పుము”

ఆ మహర్షి యనెను. “హిమవంతమునందు కావలసినంత ధనము కలదు. దానితో నీ కోశము పరిపూర్ణము కాగలదు. మరుత్తుడను మహారాజు ఇచ్చిన బంగారమును బ్రాహ్మణులు అక్కడ వదిలిపెట్టి పోయిరి. దానిని నీవు తెచ్చుకోవచ్చును.” ఆయన మరుత్తునికథను చెప్పి ధర్మజుని ప్రోత్సహించి వెడలిపోయెను.

61. ఉత్తరా శోక నివారణ చమసము

అభిమన్యుని మరణమునకు శోకించుచు ఉత్తర కొన్నిదినములు భోజనము చేయకుండ నవయుచుండెను. ఆ కారణముచేత ఆమె కుక్షియందున్న గర్భము శిథిలత్వము నొందజొచ్చెను. అది యెఱింగి యెల్లరును దుఃఖింపజొచ్చిరి.

వ్యాసభగవానుడు దివ్యదృష్టితో ఆ విషయమును తెలిసికొని వచ్చి ఉత్తరను ఇట్లు ఓదార్చెను. “అమ్మాయీ! శోకమును వీడుము. నీకు మహాతేజస్వియైన పుత్రుడు ఉదయింపగలడు. వాసుదేవుని ప్రభావమువలన నామాటవలన కూడ వాడు పాండవుల తరువాత భూమి పాలకుడగును.”

అప్పుడు పాండవులును మహర్షియొద్దకు వచ్చిరి. ధర్మజుడు వినుచుండగా ధనంజయునకు సంతోషమును కలిగించుచు ఆయన ఇట్లనెను. “అర్జునా! నీ మనుమడు సాగరపర్వస్తమైన

వసుంధరను ధర్మయుతముగా పాలింపగలడు. కృష్ణుడు కూడ వెనుక ఇట్లే చెప్పి యున్నాడు. కావున ఇందు సందియము లేదు. వీరస్వర్గము నొందిన పుత్రునిగూర్చి దుఃఖింపకుము.

పిమ్మట ఆ మహాముని, “అశ్వమేధమును గావింపు” మని ధర్మజునకు చెప్పి యంతర్హితుడయ్యెను.

62. ప్రీతిప్రదాన చమసము

పూర్వము వ్యాసమహర్షి చెప్పినట్లుగా, ఆవిక్షితుడైన మరుత్త భూపాలునిచే విడిచిపెట్టబడిన ధనమును సంపాదించుటకు ధర్మరాజు తమ్ములతో ససైన్యముగా హిమవంతమునకు పోయెను. అశ్వమేధము కొఱకు వృష్ణివీరులతో శ్రీకృష్ణుడు హస్తినకు వచ్చెను. అప్పు డాయన ఉత్తరకు జన్మించిన మృతశిశువును బ్రతికించి పరీక్షిత్తు అను పేరు ఏర్పఱచెను.

ధర్మరాజులు ధనమును గైకొనివచ్చి శ్రీకృష్ణుని ప్రస్తుతించి అశ్వమేధప్రయత్నములు జరుపుచుండగా వ్యాసభగవానుడు వచ్చి అశ్వరక్షణకై అర్జునుని నియోగింపు మని చెప్పెను.

ఆయన చెప్పినట్లే అర్జునుడు రక్షకుడుగా యజ్ఞాశ్వము దేశపర్యటనము గావించి తిరిగివచ్చెను. వ్యాసమహర్షి యథావిధి ఋత్విజులతో అశ్వమేధమును యుధిష్ఠిరునిచేత చేయించెను. పిమ్మట ఆ మహారాజు యజ్ఞదక్షిణగా భూమి నంతను నాలుగుభాగములుగా చేసి ప్రధానులైన నల్వరకు ఋత్విక్కులకు ఇచ్చి వనములకు పోవుదు ననెను. సోదరులు ద్రౌపదియును అట్లే చేయుద మనిరి. అప్పు డా మహర్షి, “నీవు ఇచ్చుచున్న భూమి భాగములకు మాఱుగా తగినంత ధనము నొసంగి మావలన భూమిని గైకొని నీవు పాలింపు” మని చెప్పెను. ధర్మజుడు డట్లే చేసెను.

సాత్యవతేయుడు తనభాగముగా వచ్చినధనమును కుంతికి నొసంగెను. మామగారు ప్రీతితో నిచ్చినధనమును గైకొని కుంతి సంతోషముతో పరంపరగా పుణ్యకార్యములను చేసెను.

శ్లో॥ స్వ మంశం భగవాన్ వ్యాసః కుంత్యై సాక్షాద్ధి మానతః ।

ప్రదదౌ తస్య మహతో హిరణ్యస్య మహాద్యుతిః ॥

శ్లో॥ శ్వశురాత్ ప్రీతిదాయం తం ప్రాప్య సా ప్రీతిమానసా ।

చకార పుణ్యకం తేన సుమహత్ సంఘశః వృధా ॥

శ్రీమహాభారతము - అశ్వమేధపర్వము - అధ్యాయము - 89, శ్లో. 28,29

దీనినిబట్టి ధర్మపరిపాలనరూపమైన ధర్మసంస్థాపనకు సాధన మైన పాండవవంశమును ఒకరితరువాత నొకరుగా వ్యాస. శ్రీకృష్ణు లిరువురును కాపాడుచుండి రని స్పష్టమగుచున్నది.

భగవంతుడైన బాదరాయణుడు తనకు లభించిన ధనమును పేదవారి కెవరికైన పంచిపెట్టక తన కోడలికి, అందును మహారాజమాతకు ఇచ్చుట సమంజసమా? సంపద కలిగినప్పుడు దీనులై యున్న స్వజనులకు ఒప్పరికించి, కీర్తికొఱకో, లేక దానలౌల్యముననో లోకులకు పంచిపెట్టుట సమంజసము కాదు. స్వజనమును ఆదుకొన్న తరువాతనే ఇతరులకు సాయము

చేయవలె. శ్రీరాముని గూర్చి వాల్మీకి “స్వధర్మమును స్వజనమును రక్షించువాఁడు” అని చెప్పియుండుట గమనింపఁదగియున్నది. (రక్షితా స్వస్య ధర్మస్య స్వజనస్య చ రక్షితా) లోకులు తన్నుగూర్చి బంధుజనపక్షపాతి యని సంకుచితబుద్ధి యని అనుకుందు రని, వారు తన్ను ప్రశంసింపవలయు నని భ్రమతో ఎవఁడైనను స్వజనులదైన్యమును ఉపేక్షించి లోకోపకారకార్యములను చేయఁజూనుకొన్నచో అది యధర్మమే యగును. అట్లయినను కుంతీదేవిని దీనురా లని తలంపవచ్చునా? యథార్థముగా ఆమె అనేకవిధముల దీనురాలు. ఆమె పాండురాజునకు పత్నియైన పిమ్మట కొంతకాలము రాజభోగముల ననుభవించినను, ఆయన వేఁటకై అడవికి బయలుదేరినప్పటినుండి ఆమె రాజ్యవైభవమునకు దూర మయ్యెను. ఆయన శాపగ్రస్తుఁడైనప్పటినుండి ఆమె కామభోగమునకు కూడ దూర మయ్యెను. ఆయన చనిపోయినతరువాత బిడ్డలతో హస్తినాపురమునకు వచ్చినతరువాత గాంధారి ధృతరాష్ట్రుల దయాదాక్షిణ్యములపై ఆధారపడి బ్రతుకుచు దుర్యోధనాదుల దౌర్జన్యమునకు తనకొడుకులు బలియగుదురేమో యను దిగులుతో దినదినగండముగా ఆమె భయంకరమైన బ్రతుకు నీడ్చినది. లక్కయింటినుండి బయటఁబడినపిదప కొడుకులు బిచ్చమెత్తి తెచ్చిపెట్టుచుండిన యన్నమును ఆమె తినవలసివచ్చినది. ఇంద్రప్రస్థమునందు కొన్నాళ్ళు రాజమాతగా అంతఃపురములో నుండగలిగినను కొడుకులు అడవులపాలైన తరువాత మరల ఆమెస్థితి మొదటికే వచ్చినది. ధర్మముచేత తనకు పూజ్యులైన భర్తయొక్క అన్నగారిని ఆయన భార్యను విడిచిపెట్టి కొడుకువెంట పోవుట అనాచార మని ఆమె మరల గాంధారిధృతరాష్ట్రులను సేవించుచు వారి దయాదాక్షిణ్యములకు లోనై పదమూఁడుసంవత్సరములు గడిపినది. ఈ ధర్మము ననుసరించియే ఆమె పాండవులు ఎంత బతిమాలినను వినక తుదకు గాంధారిధృతరాష్ట్రులవెంట ఆశ్రమవాసమునకు పోయినది. అశ్వమేధము చేయుటకు ధర్మరాజు బొక్కసము శూన్యమైన దని చెప్పుచుండగా ఇంక ఆమె చేతికి డబ్బు ఎట్లు వచ్చును? వ్రతములు దానములు మొదలుగా వివిధమైన చేయఁదలచుకొన్నచో ఎట్లు చేయఁగలదు?

నూర్వూరు కొడుకులను కోల్పోయి గాంధారి కూడ దీనురాలై యున్నది కదా! ఆ కోడలికి కూడ కొంత ధనమును ఆభగవానుఁ డేల యీయలేదు? ఆమె దైన్యము ధనముచేత తీరునది కాదు. విగతపుత్రులై దుఃఖించుచున్న తల్లికి ధనము నొసంగినచో అది శాంతిని కలిగించునా? సుఖమును కలిగించునా? అట్లు చేయుట వెక్కిరించినట్లు కూడ అగును. అదియును గాక ఆమె పెద్దకోడలుగా కాపురమునకు వచ్చినప్పటినుండియు దుర్యోధనుని పతనమువఱకు తన మాటకు చేతికి అడ్డము లేకుండ అనుకొన్న వ్రతములను దానములను అన్నింటిని మహారాజ్యవైభవముతో నూలుమంది కొడుకులతో కోడండ్రతో మనుమలతో కోలాహలముగా జరుపుకొనుచునే యున్నది. ఆమెకు ఆ విషయమున ఎట్టి కొఱతయు ఉండవలసినపనిలేదు. ఆమె యట్లు అఖిలవ్రతదానములు చేయుచున్నప్పుడు చూచుచుండిన కుంతి దైన్యముతో లోలోపల ఎంత కుమిలియుండునో యూహింపవలసినదే కాని వాక్కులకు అందదు. ఆమె హృదయవేదనను వ్యాసభగవానుఁ

డొక్కడే గుర్తింపగలిగెను. కావుననే ఆయన ఆధనము నంతను ఆమె కొసంగెను. వాడినచెట్లకు వర్షమువలన వికాసము కలిగినట్లు ఆమెగుండెలలో చిరకాలముగా అణగారయున్న వ్రతములు ఉద్యాపనములు దానములు మొదలగువానికి సంబంధించిన సంకల్పము లన్నియు ఒక్కసారి పెల్లుబికినవి. అందువలన ఆమె తాను అనుకొనుచున్న పుణ్యకార్యముల నెల్ల పరంపరగా చేసెను. ఆమె ఆ ధనమును కొడుకులకు కోడంద్రకు ఈయలేదు. పుణ్యకార్యములరూపమున ఆమె ఆ ధనమును వ్రతదానములకు కొంత వాపీకూపతటాకారామాదిప్రతిష్ఠలకు కొంత వినియోగించి యుండును. తుదికది ఎట్లయినను ప్రజలకే వినియోగింపబడినది. ఆకార్యములను భగవానుఁడు తాను చేయక ఆమెచేత చేయించి ఆమెకు ఎంతో తృప్తిని సంతోషమును కలిగించెను.

గో సంరక్షణ నిధి - భక్తులకు విజ్ఞప్తి

శ్రీసత్యానందాశ్రమమునందు గత ఎనభై సంవత్సరములనుండి గోశాల నడుపబడు చున్నది. గోవుల సంరక్షించుటకు గోవుల మేతకు సంవత్సరమునకు సుమారు మూడు లక్షల రూపాయలు వ్యయమగుచున్నవి. గోవులను గూర్చి మన హిందువులకు అధికముగ చెప్పవలసిన అవసరము లేదు. ఎన్ని ఇబ్బందులు ఎదురైనా వానిని అన్నింటిని అధిగమించి గోశాలను నిర్వహించుచున్నాము. గోసంరక్షణ నిధి ఏర్పాటు చేయుటకు సంకల్పించి నాము. ఎంత యైనను సమర్పించుకొనవచ్చును. పదివేలు ఆపైన ఇచ్చినవారి నాములు ఫోటో శ్రీవిశ్వమీమాంసలో ప్రకటింపబడును. గో సంరక్షకులుగా నమోదు చేయబడును.

ఈ క్రింది ఏకౌంట్లో జమచేయవచ్చును. పేరు శ్రీసత్యానందాశ్రమము

A/c/No.. 62234059399. IFS code No. SBIN0021555

మాకు ఫోను ద్వారా తెలియజేయవలయును. సెల్ : 8121256201, 9440279712



తెలంగాణా జగిత్యాల జిల్లా మెట్పల్లి మండలము వేంపేట గ్రామ వాస్తవ్యులు శ్రీపరాంకుశం శాంతమ్మ వేంకటనర్సయ్య కుటుంబము గో సంరక్షణ నిధికి 10,100=00 పదివేల నూరు రూపా యలు శ్రీ సత్యానందాశ్రమమునకు

సమర్పించినారు. సద్గురుదేవులు సకుటుంబ సపరివారమును భక్తిజ్ఞానముల ప్రసాదించునట్లు ప్రార్థించుచున్నాము. ఆయుఆరోగ్యైశ్వర్యములను కూడ ప్రసాదింతురుగాక!

వ్యావహారికాంధ్ర మహాభారతం

-శ్రీ పురిసండా అష్టలక్ష్మణు

అరణ్యపర్వం - ఏడవ ఆశ్వాసము

కర్ణుడి కథ

ఆశ్చర్యం ఆశ్చర్యానికి మించిన అనందం ఆపుకోలేకపోయాడు అతిరథుడు. చప్పునతీసి ఎత్తుకున్నాడు కుమారుణ్ణి. తీసుకువెళ్ళి తన భార్య రాధచేతిలో పెట్టాడు. “పాపల్లేని మనకి దేవుడు ఇచ్చాడు ఈ ముద్దుపాపని. మానవశిశువు కాదు వీడు. దేవతా శిశువు” అన్నాడు. కుమారుణ్ణి అమాంతంగా అందుకుంది రాధ. పెన్నిధి దొరికినట్టు గుండెకి అద్దుకుంది. చిత్రం! పచ్చి బాలెంతలాగ చన్నులు చేపాయి రాధకి.

పండుగులాగ ఎగిరిపడుతూ కుమారుణ్ణి ఇంటికి పట్టుకువచ్చారు. సూతదంపతులు తమ కులోచితంగా జాతకర్మలూ అవీ జరిగించారు. సహజమయిన కర్ణకుండలాలు వుండడంచేత కర్ణుడని పేరు పెట్టారు. వసువర్మ అంటే బంగారుకవచం వుండడం మూలాన వసుసేనుడు అన్నారు. బ్రాహ్మలు. కుంతీకన్యకీ సూర్యుడికీ పుట్టిన కుమారుడు ఇలా సూతుడి కొడుకయ్యాడు కర్ణుడు.

ఆప్తులయిన పరిచారకులవల్ల ఈ వృత్తాంతమంతా వింది కుంతి. గుండె నిబ్బరం చేసుకుని విచారం విడిచిపెట్టింది.

తగిన వయస్సు వచ్చాక కర్ణుణ్ణి హస్తినాపురం పట్టుకువచ్చాడు అతిరథుడు. అస్త్రవిద్యకోసం ద్రోణాచార్యుడిదగ్గర అప్పగించాడు. ద్రోణుడిదగ్గిరా కృపాచార్యులు దగ్గిరా, పరశురాముడిదగ్గిరా మంచి మంచి మహాస్థ్రాలు సంపాదించాడు కర్ణుడు. హస్తినాపురంలో దుర్యోధనుడితో స్నేహమూ ఏర్పడింది అతడికి. దుర్యోధనుడికి మంచి చెయ్యడంకోసం అర్జునుడితో ఈసూ పెంచుకున్నాడతడు. పాండవులంటే బద్ధవైరమే అయిపోయింది. తుదకి. కర్ణుడి అస్త్ర విద్యా కవచకుండలాలూ తలుచుకున్నప్పుడల్లా బిగులు బిగులుగా వుండేది ధర్మరాజుకి. అరణ్యవాసంలోనూ అదే బెంగతో వుండేవాడతడు.

కర్ణుడి కవచ కుండలాలు

ఒకనాటి మధ్యాహ్నం సమయం. కర్ణుడు సూర్యోపాసనలో వున్నాడు. చేతికి ఎముక లేకండా బ్రాహ్మలికి దానం చేస్తున్నాడు. అడిగింది లేదనలేదు. అంతలో ‘భిక్షాం దేహి’ అంటూ పచ్చి

వొక బ్రాహ్మడు ఎదట నుంచున్నాడు. ఏం కావాలో అడుగు ఇస్తాను” అన్నాడు కర్ణుడు. “మంచి మంచి అందమయిన ఆడవాళ్ళు కావాలా? బంగారం పండే అగ్రహారాలు కావాలా? రత్నాలు తాపిన బంగారం నగలు కావాలా? ఏం కావాలి? చెప్పు” అన్నాడు.

“ఇవి ఏవీ నాకు అక్కరలేదు” అన్నాడు బ్రాహ్మడు. “నీకవచమూ, కుండలాలూ కావాలి. ఇవ్వగలిగితే ఇయ్యి” అన్నాడు.

“వెరి బ్రాహ్మడిలా వున్నావు” అన్నాడు కర్ణుడు. విలవయిన వస్తువులు ఇస్తానంటే వద్దంటున్నావు! ఎందుకు పనికిరానివి కావాలంటున్నావు. కవచకుండలాలు వుండనీ, ఇంకేమయినా కోరు. ఎంత విలువయినవి అయినా సరే, ఇస్తాను” అంటూ నచ్చ జెప్పబోయాడు. వినుకో లేదు. బ్రాహ్మడు. ఏమయినా సరే నాకు అవే కావాలి” అంటూ కూచున్నాడు.

ఎన్నో విధాల చెప్పాడు కర్ణుడు. రత్నమయరాసులు తెప్పించి ఎదట పోశాడు. బంగారం నగలు కుప్పపోశాడు. ఉహూ, లాభం లేకపోయింది.

ఈ కవచకుండలాలు సహజమైనవి నాకు. పుట్టుకతోనే వున్నాయి. ఇవి లేకపోతే యుద్ధంలో శత్రువులవల్ల నా ప్రాణంమీదికి వస్తుంది ఎలా ఇమ్మంటావు. ఇవి? పల్లెల్లో పట్టణాల్లో సహా కావాలంటే నా అంగరాజ్యం యావత్తూ ధారపోస్తాను నీకు. ఇవిమాత్రం అడగడం మానెయ్యి” అన్నాడు. ప్రార్థించాడు. పూజించాడు. ససేమిరా, వొప్పుకోలేదు బ్రాహ్మడు. ఉడుంపట్టు పట్టి కూచున్నాడు.

“నువు ఎవ్వరో తెలిసిపోయింది నాకు” చివరికి చిరునవ్వు నవ్వుతూ అన్నాడు కర్ణుడు. “దేవేంద్రుడివి నువ్వు. ముల్లోకాల ప్రభువువి. నేను యాచించవలసింది నిన్ను. అలాంటిది నన్నా యాచిస్తున్నావు నువ్వు! ధర్మమేనా ఇది?” అన్నాడు.

ఓహో! అర్థమయింది నాకు” అన్నాడు బ్రాహ్మడు. “ఇంతకిముందే వచ్చి సూర్యుడు చెప్పేశాడన్న మాట! బావుంది. అయితే కర్ణా! మాబోటివాళ్ళకి ప్రియమయిన పని చెయ్యడానికి ఇంత సంకోచ మెందుకూ నీకు!” అన్నాడు సాభిప్రాయంగా.

“అయితే వొక్కటిమాత్రం అనుగ్రహించు” అన్నాడు కర్ణుడు. అమోఘమయిన నీ శక్తి నాకు ప్రసాదించు. కవచకుండలాలు స్వీకరించు” అన్నాడు.

“తప్పకుండా ఇస్తాను” అన్నాడు దేవేంద్రుడు. “అద్భుతమైంది దీని శక్తి. యుద్ధంలో దీన్ని ప్రయోగిస్తే శత్రువుల్ని చంపేసి తిరిగి చేతికి వచ్చేస్తుంది. కర్ణా! నువ్వు కోరావు. నీకు ఇస్తున్నాను. ఐతే వొకటిమాత్రం వుంది. ప్రపంచంలో ఎవ్వరూ గెలవలేని పగవాణ్ణి వొక్కణ్ణిమాత్రం చంపుతుంది నీ దగ్గర ఇది. అంతే ఆ తరవాత, నా దగ్గరికి వచ్చేస్తుంది. ఇలాంటి ఏర్పాటుతోనే పుచ్చుకోవాలి నువ్వు” అన్నాడు.

“అంతమాత్రం చాలు” అన్నాడు కర్ణుడు. “నాకు పున్నవాడల్లా వొక్కడే పగవాడు. వాణ్ణి చంపడమే నా అభిలాష” అన్నాడు.

నీ అభిలాష నాకు తెలుసు” చిరునవ్వుతో అన్నాడు దేవేంద్రుడు. అర్జునుణ్ణి చంపడమే నీ అభిలాష. కానీ, అది జరగని పని. స్వయంగా శ్రీకృష్ణుడే అంగరక్షకుడు అర్జునుడికి. అతడిమీద చెయ్యివేసే వా డెవడు?” అన్నాడు.

“ఆ మాట ఇప్పు డెందుకూ?” అన్నాడు కర్ణుడు. “కాని, నా వొంటితోనే పుట్టింది కవచం. ఇది వొలిచేస్తే వొళ్ళంతా వికారంగా తయారవుతుంది. దీనికి ఏమిటి ఆలోచించావు?” అన్నాడు.

“ఆ భయం అక్కర లేదు. సూర్యుడిలా ప్రకాశిస్తుంది నీ శరీరం. ఇదిగో శక్తి. అలాంటి ఆపదవస్తేనే ప్రయోగించాలి, ఇది ఉత్తప్పుడు ఉపయోగిస్తే నీకే విషమిస్తుంది” అంటూ తన మహాస్త్రం శక్తి కర్ణుడి చేతిలో పెట్టాడు దేవేంద్రుడు.

“మహాప్రసాదం అంటూ శక్తి పుచ్చుకున్నాడు కర్ణుడు. చెవుల కుండలాలు తీసి దేవేంద్రుడి చేతిలో పెట్టాడు. దారయిన వొక ఆయుధం పుచ్చుకుని తన శరీరం చీల్చడం మొదలు పెట్టాడు. అంత బాధా అలాగే సహించాడు. కవచం వొలిచి, దేవేంద్రుడి ముందు పెట్టాడు.

కర్ణుడి ఈ మహాత్యాగం చూసి ముక్కుమీద వేలు పెట్టుకున్నాయి లోకాలు. ‘హో హో’ అంతరిక్షంలో కిన్నరులూ, యక్షలూ, సిద్ధలూ, సాధ్యులూ కోలాహలం చేశారు. దివ్యదుందుభులు మోగాయి. దేవలోకంనించి పూలవర్షమే కురిసింది అతడిమీద.

కర్ణుడి కవచకుండలాలు తీసుకుని సంతోషిస్తూ వెళ్ళిపోయాడు దేవేంద్రుడు. ప్రపంచమంతా క్షణాలమీద పాకిపోయింది ఈ వార్త. పాండవులేమో సంతోషించారు. దుర్యోధనుడూ వాళ్ళూ మాత్రం దుఃఖపడ్డారు.

బ్రాహ్మణి అరణి

పాండవుల అరణ్యవాసం పన్నెండో ఏడు అయిపోవచ్చింది. కామ్యకవనం విడిచిపెట్టేశారు వాళ్ళు. మళ్ళీ ద్వైతవనంలో వచ్చి ఆశ్రమం పెట్టారు.

ఒకనాడు ధర్మరాజూ తమ్ములూ యావన్మందీ కూచుని ఆ మాటా ఈ మాటా ఆడుకుంటున్నారు. అంతలో వొక బ్రాహ్మణుడు రోజుకుంటూ పరుగెత్తుకువచ్చాడు. “మహారాజా, వొక జింక నా అరణి పట్టుకుపోయింది” అంటూ లబోదిబో మన్నాడు. “చెట్టుకొమ్మని పెట్టాను అరణి. జింక వచ్చి చెట్టుకి రాసుకుంది. దాని కొమ్ముల్లో తగులుకుంది అరణి. పట్టుకొని అదే పారిపోవడం పారిపోతోందది. అరణి లేకపోతే నా నిత్యకృత్యం ఆగిపోతుంది. లెండి. వెంటనే తెచ్చి పెట్టండి” అంటూ వొకటే తొందర చేశాడు.

ఉన్నపాళాన ధనుస్సుపట్టుకు బయల్దేరాడు ధర్మరాజు. అతడి వెంట తమ్ములూ పరిగెత్తారు. చువ్వల్లాగ వెళ్ళి జింక వెంట పడ్డారు. ఆగమేఘాలమీద ఎగిరపోతోంది జింక. ఎన్నో బాణాలు వేశారు. చిత్రం. ఒకటి తగల్గేదు దానికి. అలా ఎంతో దూరం తీసుకుపోయింది జింక. వెళ్ళి వెళ్ళి వొక కీకారాణ్యంలో దూరింది. పొందవులు వెంట తరుముతూనే వున్నారు. ఆ మహారణ్యంలో మరి కనపడకండా అయిపోయింది జింక.

అంతప్రయత్నమూ వ్యర్థం అయిపోయింది. అన్నదమ్ములు అయిదుగురూ విచారిస్తూ వుండిపోయారు. బాగా అలిసిపోయినీ వున్నారు వాళ్ళు. ఒక మర్రి చెట్టునీడని చదికిల బడిపోయారు. అన్నదమ్ముల అయాసం చూసి ధర్మరాజుతో అన్నాడు నకులుడు. ‘దయ ధర్మం కులం శీలం - ఎందులోనూ లోపంలేదు మనకి. ఇలా శ్రమలు వస్తున్నాయంటే ఏమిటి దీనికి మూలం?’ అని.

“కర్మ” అన్నాడు ధర్మరాజు. “సుఖమయినా దుఃఖమయినా లోగడ తాను చేసుకున్న కర్మమూలం గానే వస్తుంది. మరో కారణం లేదు.” అన్నాడు.

“కర్మే, కర్మకాకపోతే మరేమిటి?” అంటూ ముక్తాయించాడు భీముడు. “అవాళ, ప్రాతికామి వెళ్ళి ద్రౌపదిని సభలోకి లాక్కువచ్చినప్పుడు ఆ గుడ్డిరాజు కొడుకుల్ని హతవార్చకండా వదిలిపెట్టేశామే అదిగో, ఆ కర్మ మన్ని ఇలా కట్టి కుడుపుతోంది” అన్నాడు.

“లక్షలు విలవయినమాట అంటూ అందుకున్నాడు అర్జునుడు. “అవాళ, అనరానిమాటలూ అన్నాడు కర్ణుడు. అదంతా సహించాం. పిరికివాళ్ళలాగ అడవులుపట్టేశాం. అదిగో ఆ కర్మే మన్ని ఇలా ముప్పుతిప్పలూ పెడుతోంది” అన్నాడు.

“నిజమే అన్నయ్యా” అంటూ సాగదీశాడు సహదేవుడు. “అవాళ మాయజూదమాడిన మాయల మల్లి శకుని తలకాయ తెగవెయ్యలేకపోయాను. అదిగో, ఆ కర్మే ఇలా మన్ని అడ్డమాని గడ్డి తినిపిస్తోంది” అన్నాడు.

అందరిమాటలూ విన్నాడు ధర్మరాజు. నకులుణ్ణి చూసి, తమ్ముడూ, అందరమూ అలిసిపోయాం. నోళ్ళెండిపోతున్నాయి. నీళ్ళు కావాలి ముందు. లే. ఈ చెట్టెక్కి చూడూ, ఈ చుట్టుపక్కల ఎక్కడన్నా నీళ్ళున్నాయేమో!” అన్నాడు. మర్రిచెట్టెక్కి చూశాడు నకులుడు. “దూరంలో చెరువు కనిపిస్తోంది” అన్నాడు. “అయితే నువ్వే వెళ్ళు. నువ్వు ముందు తాగి, మాకోసం తెచ్చిపెట్టు నీళ్ళు” అన్నాడు ధర్మరాజు. చెట్టుదిగి, వెళ్ళాడు నకులుడు.

అందంగా వుంది చెరువు. కొబ్బరినీళ్ళలా నిర్మలంగా వున్నాయి చూస్తేనే ప్రాణం లేచివస్తోంది. తాగాలని గబగబా దిగబోయాడు నకులుడు. ఆశ్చర్యం! అడుగు ముందుకి వేశాడో లేదో, ఎవరో అన్నారు “అబ్బాయీ! ఈ చెరువు నాది. నీళ్ళు కావాలంటావా? అయితే ఆగు. నేను

అడిగిన ప్రశ్నలికి జవాబు చెప్పు ముందు” అని.

నాలుగూ దిక్కులూ చూశాడు నకులుడు. ఎవ్వరూ అవుపించలేదు. నిర్లక్ష్యంగా నీళ్ళలోనికి దిగాడు. పుడిసెడు నీళ్ళు తాగేదో లేదో, తెలివితప్పి వొడ్డునే పడిపోయాడు. నిమిషాలమీద రావలసినవాడల్లా ఆలశ్యం చెయ్యడంతోటే సహదేవుణ్ణి పంపాడు ధర్మరాజు. “మీ ఇద్దరూ తాగి, మా కోసం పట్టుకురండి నీళ్ళు” అన్నాడు.

వెదుక్కుంటూ వెళ్ళాడు సహదేవుడు. చెరువువొడ్డుని పడివున్న అన్నని చూశాడు. “ఏమిటిది?” అంటూ ఆశ్చర్యపోయాడు. ఎంతో దుఃఖమూ కలిగింది అతడికి. నాలిక లాక్కుపోతూ వుంది దాహం. ముందు నీళ్ళు తాగాలి” అంటూ చెరువులోకి దిగబోయాడు. నకులుణ్ణి అన్నట్టే మళ్ళీ ఎవరో అన్నారు. “అబ్బాయీ! ఈ చెరువు నాది. సాహసించి దిగబోకు. నేను అడిగిన ప్రశ్నలికి జవాబు చెప్పు ముందు. తరవాత తాగు నీళ్ళు” - అని. తానూ ఆ మాటలు పట్టించుకోలేదు సహదేవుడు. చెఱువులోకి దిగాడు. నీళ్ళు తాగాడు. విషమెక్కినట్టు తెలివితప్పిపోయి, వొడ్డునే పడిపోయాడు. ఇద్దరూ వెళ్ళారు ఇంత ఆలస్యమైంది. ఏమన్నా విషమించలేదు కదా! చప్పున వెళ్ళా. తీసుకు వచ్చెయ్యి వాళ్ళని” అంటూ అర్జునుణ్ణి పంపాడు ధర్మరాజు.

వచ్చి చూశాడు అర్జునుడు. తమ్ములు ఇద్దరూ చెరువు వొడ్డుని పడివున్నారు. ఆశ్చర్యంతోనూ, దుఃఖముతోనూ అటూ ఇటూ చూశా డతడు. ఒక్కమనిషి కనవళ్ళేదు. నోరు ఆర్చుకుపోతోంది. చెరువులోకి నడిచాడు. ఇంతకీ ముందులాగే ఎవరో అన్నారు. “ఈ చెరువు నాది బలవంతాన దిగితే ప్రాణంమీదికి వస్తుంది. నీళ్ళే కావాలంటే ముందు నా ప్రశ్నలికి జవాబు చెప్పు” అని.

ఒక్క మండింది అర్జునుడికి. “ఎవడివి నువ్వు? దొంగచాటుని కూస్తున్నావు” అంటూ శబ్దభేది బాణం గాండీవానికి తొడిగాడు. మాటలు వినిపించిన దిక్కు బాణం మీద బాణం వదిలాడు. వ్యర్థమే అయిపోయింది శబ్దభేది. మళ్ళీ మళ్ళీ అలా వినిపిస్తూనే వున్నాయి మాటలు. అలిసిపోయాడు అర్జునుడు. ముందు దాహం తీర్చుకోవాలి. చెఱువులోకి దిగాడు. గబగబా రెండుపుడిసిళ్ళు తాగాడు. వొడ్డుకివచ్చి పడిపోయాడు.

“అర్జునుడూ ఆలస్యం చేశాడు. ఏమిటిది? నువ్వు వెళ్ళు” అంటూ భీముణ్ణి పంపాడు ధర్మరాజు.

గాలిలా ఎగిరివచ్చాడు భీముడు. నిద్రపోతున్నట్టు పడివున్నారు తమ్ములు. చూశాడు. దుఃఖం పట్టలేకపోయా డతడు. “ఏమిటిది? దేవేంద్రుడో దేవతలో కిన్నరులో నాగులో చేసింది కాని మనుష్యమాత్రుడి పని కా దిది. సరే, ముందు దాహం తీర్చుకోనీ తరవాత చూద్దాం” అంటూ నీళ్ళలోకి దిగాడు. ముందటిలాగే మళ్ళీ ఎవరో అన్నారు. ఎందుకిలా సాహసం చేస్తావు? ఈ చెరువు నాది నీకు చేతనయితే నా ప్రశ్నలికి జవా బియ్యి. తరవాత నీళ్ళు తాగు” అని.

వినిపించుకోలేదు భీముడు. గబగబా నీళ్ళు తాగాడు. అందరిలాగే వొడ్డుకి వచ్చి పడిపోయాడు.

ఎంతకీ రాలేదు తమ్ములు. నలుగురూ అక్కడే వుండిపోయారు. మనస్సు కలిచినట్టవుతోంది. ధర్మరాజుకి. ఈసారి తానే బయల్దేరాడు. మనిషన్నవాడు కాలుపెట్టనట్టు వుంది దారి. రాళ్ళూ , గుట్టలూ చెట్లూ పుట్టూ, ముళ్ళూ తుప్పలూ అడివిపండులూ పెద్ద పులులూ భయంకరంగా వుంది అడివి. వెతుక్కుంటూ వెళ్ళాడు ధర్మరాజు. చెరువూ చెరువువొడ్డుని పడివున్న తమ్ములూ అవుపించారు. దిక్పాలకులవంటి వాళ్ళు, సింహం కొదమల్లాంటి రాజకుమార్తె -నలుగురు తమ్ములూ దిక్కులేని వాళ్ళలాగ, కింద తెలివిలేకండా పడివున్నారు. కొయ్యబారిపోయాడు ధర్మరాజు. ఆశ్చర్యం. ఆశ్చర్యాన్ని మించిన దుఃఖం. నిట్టూర్పులు కన్నీళ్ళు. కాళ్ళ కింద భూమి కదిలిపోతున్నట్టుంది ధర్మరాజుకి. కొంతసేపటికి, ఎలాగో దిట్టపరచుకున్నాడు గుండె. నలుగురు తమ్ముల్ని చూశాడు. నాలుగుదిక్కులూ పరికించాడు.

ఏమి టిది? మరెవ్వరూ వచ్చిన జాడా కనిపించదు. పోట్లాటా జరిగినట్టు లేదు. వీళ్ళ వంటిమీదా, ఏదన్నా దెబ్బ తగిలిన గుర్తూ అవుపడదు. ఏమయినట్టు? పరమదుర్మార్గుడు దుర్యోధనుడు. మాయలరాకాసి శకుని. ఎంతయినా చెయ్యగలరు వాళ్ళు. వాళపనేనా ఇది? మేలుకున్నట్టే వున్నాయి మొహాలు. శరీరంమీద కాంతి కాంతిలాగే వుంది మరి? ఈ నీళ్ళు విషపునీళ్ళా? ఈ చెఱువు చావుల చెఱువా? ఇంత నిర్మలంగా వున్నాయి నీళ్ళు! అయితే ఏమిటి ఈ మాయ! ఏదీ పాలుపోకండా వుంది.

“రాజ్యమా పోయింది. సంపదలా శత్రువుల పాలయాయి. ఈ కారణాలలో ఈ ఘోరమృగాలమధ్య బతుకుతూవున్న వీళ్ళని వెంటాడి దిక్కులేని వాళ్ళనిచేశాడు దైవం! ఎటు పోయేది నేను? ఎందులో దూరేది? నా దుఃఖానికి అంత మెక్కడ?

“కొడుకులు కష్టపడిపోతూన్నారనే కుమిలిపోతూ వుంది, అమ్మ కుంతిదేవి. ఎదురువచ్చి ‘బాబూ అయిదుగురూ వెళ్ళారు, అడివికి. ఒక్కడివే వచ్చావు! తమ్ములేరీ?’ అంటే ఏమని చెప్పేది? ద్రోణుడూ, విదురుడూ భీష్ముడూ కృపుడూ కుశల మడిగితే ఏమనేది? ఈ దుఃఖం ఎలా భరించేది?”

ఇలా ఎన్నో విధాల దుఃఖపడ్డాడు ధర్మరాజు. దాహమేమో దారుణంగా వుంది. తానూ దిగబోయాడు నీళ్ళకి.

“ఆగు అంది అశరీరవాణి. ఇదిగో నేను వొక కొంగని ఈ చెఱువు నా సొమ్ము. నామాట వినిపించుకోలేదు మీ తమ్ములు. వద్దంటే నీళ్ళు తాగారు. ప్రాణాలు పోగొట్టుకున్నారు. నువ్వు సాహసించావా, నీకూ వాళ్ళగతే పడుతుంది. (సశేషము)

‡‡ఈ పేజీ స్థలదాతలు : శ్రీగార్డాస్ నర్సయ్యగారు మరియు కుటుంబసభ్యులు
కామారెడ్డి, తెలంగాణా

శ్రీ సత్యనందశ్రుమ శాశ్వత భిక్షానిధి



Late sri.Domal Hanmandlu



D O E : 29-07-1995

Late Smt.Domal Laxmibai

D O E : June,1949



నిజామాబాద్ గ్రామవాస్తవ్యులు కీ॥శే॥ శ్రీదోమల హనుమాండ్లు శ్రీమతి లక్ష్మీబాయి గారల జ్ఞాపకార్థము కుమారుడు డా॥ దశరథ్ శ్రీమతి శకుంతల గారలు ప్రతిసంవత్సరము ఆషాఢ శుద్ధ ఏకాదశి తొలి ఏకాదశి రోజున శ్రీసత్యనందాశ్రమవాసులకు భిక్ష జరుపుటకు శాశ్వత భిక్షా నిమిత్తము 15000/- పదియైదు వేల రూపాయలు అందజేసినారు. సద్గురు దేవులు సమస్త పరివారమును అనుగ్రహింతురు గాక!

గమనిక : మీరూ శాశ్వత భిక్షానిధికి విరాళములను సమర్పింపవచ్చును. మీరు ఇచ్చు 15,000/- రూపాయలు(అపైన గాని) జాతీయబ్యాంకులో ఫిక్స్డ్ చేసి దానిపై సంవత్సర మునకు వచ్చు వడ్డీని మాత్రమే ఖర్చుచేసి మీరు కోరిన దినమున శ్రీజగదంబాతారకేశ్వరులకు మరియు సద్గురుదేవులకు మీ గోత్రనామములతో అభిషేకము అర్చనచేసి ఆశ్రమములో మహాప్రసాద వినియోగము భిక్ష(భోజనము)విర్వాటు చేయబడును.

పుట్టుక - చావు

దొంతం శెట్టి చలపతిరావు - ఇనమడుగు

9-7-2018 నుండి 15-7-2018 వరకు పూజ్యపాదులు బ్రహ్మీభూత శ్రీ బ్రహ్మానంద తీర్థ స్వామివారి ప్రథమ ఆరాధనా సందర్భముగ శ్రీసత్యానందాశ్రమములో భాగవత సప్తాహము శ్రీహరితీర్థస్వామివారి ప్రవచనములతో ప్రారంభమైనది.

పూజ్య శ్రీస్వాములవారు జన్మమరణములగూర్చి చక్కని విశ్లేషణ చేసియున్నారు. నా బుద్ధి గ్రహించినంత మీతో పంచుకుంటాను.

ప్రతిజీవి జన్మదినము (Date of birth, D.o.b.) పుట్టినతరువాత తెలుస్తుంది. కాని (Date of death, d.o.d) మరణము తెలియదు. కాని ఈ రెంటిమధ్యలో ఉండేదే గొప్పయైన విషయముంది. అదే జీవికి మంచి సంస్కారమును కుసంస్కారమును ఇచ్చేది. దానినే నడవడిక లేక ప్రవర్తన Dedication of charectar (D.O.C.) అంటారు. వారి వారి జీవితాలకు అదే దిక్సూచి. మంచి ప్రవర్తన లేకపోతే వారి జీవితము వ్యర్థము. charectar correct గా వుండాలంటే గురువులు అవసరము. ఆశ్రమాలు అవసరము. పెద్దల సహవాసము సాంగత్యము సత్పురుష సమాగమము అత్యంత ప్రాధాన్యతను కలిగియున్నది. వారి సాంగత్యమువలన క్రమశిక్షణ అలవడుతుంది. తద్వారా విలువలతో కూడిన జీవితమును గడపడానికి తగిన సామర్థ్యము సంపాదించుకొనవచ్చును. జీవుడు శరీరమును వదిలిపెట్టిన తరువాత కూడ ఆ జీవికి మంచి మార్గము మంచి గతి లభిస్తుంది. అందుకే శీలము చాలా ప్రధానమైనది జీవితమునకు. చావుపుట్టుకల మధ్య వున్న జీవితమును తీర్చిదిద్దుకొన్నచో ఈ లోకములోనే కాదు పరలోకము కూడ పరలోకమే కాదు మరల జన్మయే రాకుండు మోక్షస్థితి కూడ పొందడానికి అవకాశముండును. వ్యక్తిత్వ వికాసమువలననే మృత్యువునుండి వెలుగునకు పోవు మార్గము సుగమమౌతుంది. (మృత్యోర్మాతృ మృతం గమయ) జనన మరణముల మధ్య వుండు జీవితమును చక్కని కీర్తిమంతమైన తేజోవంతమైన నిష్కపటమైన నిర్మలమైన దానినిగ తీర్చి దిద్దుకొనుటయే ప్రతి మానవుని కర్తవ్యము. దానికి ప్రతివారు శాస్త్రమును అనుసరింపవలయును. శాస్త్రమును తెలిసికొనవలయునన్న పెద్దలకు సేవచేయవలయును. సేవ చేయవలయునన్న సత్పురుషులను ఆశ్రయింపవలయును. ఆశ్రయించి వారి ఆజ్ఞాపాలనము గావించుచు వారి నడవడికను మన జీవితమునందు ప్రతిబింబించునట్లు ప్రవర్తించుచు ఆధ్యాత్మిక సోపానములను ఎక్కవలయును. (తత్విద్ధ ప్రణిపాతేన.....)

సద్గురు సాంగత్యము సద్గురు సన్నిధి ఇవి రెండే మన జీవితమును సంస్కరింపగలవు. అన్యథా సంసారపంకిలములో పడిపోవలసినదే. జనన మరణాలు పొందవలసినదే. ఇతి శమ్.

శ్రీసత్యానందమహర్షి పవిత్ర సన్నిధి

శ్రీభారతీదేవిగారు, శ్రీసత్యానందాశ్రమము, ఇనమడుగు

9-4-55 శనివారము

ఈనాడు నెల్లూరు నుండి యిద్దరు భక్తులు శ్రీవారి దర్శనార్థము వచ్చిరి. శ్రీవారపుడు శ్రీమహర్షి గ్రంథాలయమున సోపాలో కూర్చుండియుండిరి. వారు వచ్చి శ్రీవారికి సాష్టాంగ నమస్కార మొనర్చి, “మహాత్మా! పరమాత్మయందు భక్తి దృఢమైన దేహ మనంబులలో మార్చేమైన కలుగునా?” అని ప్రశ్నించిరి.

శ్రీవారండులకు నాయనలారా! ఎవరికి భగవన్నామము వినినంతనే కన్నీరు కారునో, శరీరము గగుర్పాటు కలుగునో, దేహమనంబులు తన్మయత్వము చెందునో అంతరమున అనిర్వచనీయానందము ఉద్భవించునో వానిని భక్తు డందురు.

అట్టి భక్తి సామాన్యులమగు మాకు కలుగునా?

శ్రీమహర్షి: తప్పక. సత్పురుషుల దర్శనమువలనను సద్గ్రంథములను పఠించుటవలనను భక్తి కలుగును. నిరంతరాభ్యాస మొనర్చువానికి భగవదనుగ్రహము తప్పక కలుగును. ఒక్కసారి మీరు భక్తియందలి రుచిని అనుభవించితే మరల వదలజాలరు. అది మధుర పదార్థములకంటె మధురమైనది. అమృతమును మనము చూడలేదు. దేవతలు అమృతపానముచే తృప్తులగు చుందురని ప్రసిద్ధి. అట్టి అమృతము చాల రుచ్యముగ నుండునని శాస్త్రములు చెప్పుచున్నవి. ఆ అమృతముకన్న భక్తి యందలి మాధుర్యము గొప్పది. భక్తి రసము జీవత్వమునే నశింపజేయును.

ఈమధురవాణిని ఈ భగవన్నామమును విని వారిద్దరు బ్రహ్మానందమగులైరి. అంతట వారు ఆశ్రమ పుణ్యభూమిని గ్రంథాలయాది పుణ్యసంస్థలను శ్రీరమణేశ్వరమును ప్రకృతి సౌందర్య శోభితమైన ఉద్యానవనమును కనులార చూచి పరమానందము నొందిరి. ధ్యానమందిరము, శ్రీసత్యానంద విహారమును శ్రీవారు ఉండుగదిని గాంచి అచటి దివ్యశక్తికి ముగ్ధులైరి. అంతట జ్యోతిర్మందిరమున నున్న శ్రీగౌరీశంకరులను దర్శించి భక్తి తన్మయులై స్తోత్రమొనర్చి బ్రహ్మానందము చెందిరి. పిమ్మట శ్రీతారకేశ్వర మందిరమున ప్రవేశించి శ్రీజగదంబా తారకేశ్వరులను శ్రీమహా లక్ష్మీ సత్యనారాయణమూర్తులను దర్శించి అమందానందమును పొందిరి. వెలుపలికి వచ్చిన తర్వాత వారు మాతో ఆహా! ఎట్టి దివ్యమూర్తులు. ఎంతటి దివ్యాధ్యాత్మిక దృశ్యము. తాము వైకుంఠముననో, కైలాసముననో ఉన్నట్లు భావించితిమి అనియు చెప్పిరి. ఆనాడు శనివారము గాన సాయంకాలము అత్యంత వైభవోపేతముగ భజన జరుగును. భక్తులు చాలమంది భజనలో పాల్గొందురు. నెల్లూరునుండి వచ్చిన భక్తుల నిద్దరిని భజనకుండుమని చెప్పగ వారండులకు

అంగీకరించిరి. శ్రీతారకేశ్వర జగదంబ శ్రీలక్ష్మీసత్యనారాయణమూర్తులు దివ్యముగ అలంకరింప బడినవి. అగరువత్తుల ధూపము పరిసరముల వ్యాపించి ఆధ్యాత్మిక దివ్యస్థలమును ఇంకను పరిమళవంతము గావించుచుండెను. దివ్యమూర్తులకు అలంకరింపబడిన మాలలు సువాసనల నెల్లెడల వెదజల్లుచున్నవి. ఆ మూర్తులు దేదీప్యమానముగ ప్రకాశించుచుండెను. ఈ అపూర్వ దృశ్యమును గాంచి వారి హృదయములు ఉప్పొంగి పోయినవి. శ్రీమహర్షులవారి సన్నిధానమున వారు భక్తులతో కూడి తన్మయులై భజన చేయుచుండిరి. శ్రీవారు చిఱుతల చేబూని తన్మయులై పాడుచుండ ఆ ధ్వని విద్యుచ్ఛక్తి వలె నలుదిశల వ్యాపించి, భక్తులకు హృదయసంచలనము కలుగజేసి యందరిని భక్తి సంద్రమున ముంచి వేయుచుండెను. ఆ దివ్యధ్వని చాల దూరము వరకు వ్యాపించి దారిన వెళ్ళువారికి కూడ ఆనందమును కలిగించుచుండెను. అందులకు తోడు శ్రీశాస్త్రిగారి మధురధ్వని. శ్రీసిద్ధీరాంగారి తన్మయతతో కూడిన అభినయము చూచి తీరవలయునే గాని వర్ణింపతరము కాదు. బొంబాయి నుండి వచ్చి ఆశ్రమవాసిగనున్న శ్రీసిద్ధీరాం గొప్ప భక్తుడు. భజనలో కనుల మూసికొని తన్మయుడై దివ్యముగ అభినయముతో భజన చేయును. అతని భక్తి సంభరిత సుమధురనాదమును అనుభవించితీరవలయును. ఇట్టి భక్తజ్వలదము మధ్య భజనచేయుట మహాభాగ్యము. అందఱును తాళముల చేబూని కనులు మూసికొని తన్మయులై భజన చేయుదురు. శ్రీతారకేశ్వరుని పవిత్ర సన్నిధానము; అందునను శ్రీసత్యానందమహర్షులవారి పునీత సన్నిధి యిక చెప్పవలయునా? ఆ భక్తులిద్దరు ఆశ్రమ దివ్య పవిత్ర వాతావరణ మేమి? ఏమి యద్భుతదృశ్యము? తాళ ఘంటాది నాదముల ధ్వని దానికి తగినట్లు భక్తి సంభరిత సమష్టి నామస్మరణము కీర్తనాదులు శ్రీతారకేశ్వర సత్యానందుల సన్నిధి; వారల నామములను స్మరించిన వారు ధన్యులు. ఇట్టి సువర్ణావకాశము లభించినందులకు మా జన్మములు ధన్యములైనవి. అంతియగాక శ్రీవారిని దర్శించుటయే గాక సంభాషించు భాగ్యము కూడ మాకు కలిగినది. అహా! శ్రీవారి ప్రేమ అనంతము. ఇంత వరకు ఇట్టి ప్రేమస్వరూపుని యెచటను కాంచజాలము. పై విషయములను మాతో మరల దివ్యానందముతో పలికిరి. అంతట మహాప్రసాదమును స్వీకరించి ఆ రాత్రి యిచట విశ్రమించిరి. ప్రాతఃకాలమున లేచి మాతో “ఇచ్చోటును వదలకు కాళ్ళు రాకున్నవి, అప్పు డప్పుడు వచ్చి యిట్టి ఆనందోత్సవమున పాల్గొందుము” అని చెప్పిరి. మరల ఆశ్రమము నంతటిని తిరిగి చూచి వెళ్ళ లేక వెళ్ళలేక వెళ్ళిపోయిరి.

శ్రీసత్యానందమహర్షులవారు శ్రీరమణేశ్వరములో అశోకచెట్టు క్రింద ఆసీనులై చిరునవ్వు వెన్నెలను విరజిమ్ము చుండిరి. శ్రీ గ్రంథి సుబ్బారాయుడు శ్రేష్ఠిగారు, సిద్ధీరాం మున్నగువారు శ్రీవారిని పరివేష్టించియుండిరి. నేనప్పుడు శ్రీరమణేశ్వరమునకు వెడలి శ్రీమహర్షులవారికి నమస్కరించి శ్రీవారి అనుమతితో ప్రక్కన కూర్చుండియుంటిని. శ్రీమహర్షులవారు కొన్ని రహస్యములను తెలిపిరి. వానిని వచ్చే సంచికలో తెలుసుకుందాం.

సూక్తి సుధాకరము

-శ్రీ శ్రీహరితీర్థస్వాములవారు

శ్లో॥ మృత్యు బ్లిభేషి, కిం బాల! న స భీతం విముంచతి ।

నా జాతం గ్రసతే మృత్యుః కురు యత్న మజన్మని ॥

తాత్పర్యము: ఓ బాలుడా! మృత్యువునకు భయపడుచున్నావా? ఎంత భయపడినను అది విడువదు. కాని పుట్టినవానికి మృత్యువు సంభవించును. పుట్టనివానికి మృత్యువు లేదు. కాన పుట్టుకలేని స్థితిని సంపాదించుటకు యత్నింపుము.

వివరణ: దేవతలకు, దైత్యులకు, మానవులకు మృత్యువు నిత్యము సన్నిహితమై యున్నది. వారందరు “నేను-నేను” అనియే వ్యవహరించుచున్నారు. సర్వులయందు సమానముగ స్ఫురించుచున్న ఈ “నేను” యొక్క స్వరూప స్వభావము లేమిటి? దేవశరీరము పోయినపుడు ఈ “నేను” పోవుటలేదు. దైత్యదేహము నశించినపుడు ఈ “నేను” మారుటలేదు. మానవ శరీరము దగ్గమైనపుడు సైతము “నేను” నశించుటలేదు. కొన్ని శరీరములు పోయినచో మరికొన్ని శరీరములలో “నేను” స్ఫురించుచునేయున్నది. కాబట్టి ఈ శరీరములకు “నేను” అను స్ఫురణకు సంబంధమేమాత్రమును లేదని తెలియుచున్నది. శరీరమే తాను అని అనుకొన్నందువల్లనే “నేను” కు మరణభయము ఏ దేవుని ఆశ్రయించినప్పటికిని ఎట్లు పోవును? ప్రతిదేవునకు శరీరము ఉన్నదికదా! ఆయనకు శరీరము ఎప్పటికైనను పోకతప్పదు. అట్టి దేవతలు మన మృత్యుభయమును ఎట్లు తప్పించగలరు? మనము ఈ మృత్యుభయము నుండి విడివడవలయునన్న మరల జన్మింపని స్థానమును పొందుటకు ప్రయత్నించవలయును. మనము మృత్యువునుండి అభయమును పొందవలయునన్న అశరీరుడు, జనన మరణ రహితుడు అయిన దేవునే ఆశ్రయింపవలసియున్నది. అట్టి దేవుడు వేదాంత ప్రతిపాద్యమైన పరబ్రహ్మమే. కాన మీరు తిరిగి దేహమును పొందని పరమధామమును జ్ఞానమార్గముచే గాని, భక్తిమార్గముచే గాని పొందవలయును. అప్పుడే మృత్యుభయమును జయించిన వార మగుదుము.

భాగవతమునందు హరినామస్మరణ సంకీర్తనాదులచే మృత్యుభయమును బాపికొనవచ్చునని శ్రీవేదవ్యాసభగవానుడు చాల చక్కగ నుడివియున్నారు.

మన తెలుగులో శ్రీపోతనగారు చక్కగ అనువదించియున్నారు.

ఏను మృతుండనౌదునని యింతభయమ్ము మనంబులోపలన్
మానుము సంభవంబుగల మానవకోట్లకు చావు నిత్యమౌ
గాన హరిం దలంపుమిక గల్గదు జన్మము నీకు ధాత్రిపై
మానవనాథ పొందెదవు మాధవలోక నివాస సౌఖ్యముల్.

శ్రావణమాస కార్యక్రమము

స్థలము : భగవాన్ శ్రీసత్యానందమహర్షి భక్త మండలి
శివశక్తి జల్డింగ్, 4వ అంతస్తు, సానేగురూజ్ గార్డెన్, ప్రభాదేవి,
సయానిరోడ్, ముంబయి - 25

ప్రతిసంవత్సరమువలె ఈ సంవత్సరము కూడ శ్రావణశుద్ధ పాడ్యమినుండి శ్రావణ కృష్ణ అమావాస్య వరకు అనగ 12-8-2018 నుండి 10-9-2018 వరకు పూజ్యపాదులు శ్రీసత్యానందాశ్రమ సంస్థాపకులు భగవాన్ శ్రీసత్యానందమహర్షులవారి ఆశీస్సులతో శ్రీసత్యానందాశ్రమ పీఠాధిపతులు పూజ్యపాదులు ఆచార్య శ్రీహరితీర్థస్వాములవారి ఆధ్వర్యములో మండలి అధ్యక్షులు శ్రీబండి లక్ష్మీనారాయణగారి పర్యవేక్షణలో ఈ క్రింది కార్యక్రమములు జరుగును. కావున భక్తులు అధికసంఖ్యలో పాల్గొని ఆత్మ లాభమును పొంది సద్గురుదేవులు భగవాన్ శ్రీసత్యానందమహర్షులవారి దివ్యానుగ్రహమునకు పాత్రులగుదురు గాక!

నిత్య కార్యక్రమము

ఉదయము 5 గంటలనుండి 7 గంటలవరకు “ధ్యానము”
ఉదయము 7 గంటలనుండి 8 గంటలవరకు “గీతాపారాయణము”
ఉదయము 9 గంటలనుండి 11-30 గంటలవరకు “పూజ, యజ్ఞము”
అనంతరము హారతి, పుష్పాంజలి, తీర్థ మహాప్రసాద వినియోగము
సాయంకాలము 6 గంటలనుండి 6-30 వరకు సంకీర్తనము
సాయంకాలము 6-30 నుండి 8 గంటలవరకు ఉపన్యాసము

ఆచార్య శ్రీహరితీర్థస్వాములవారు

పిమ్మట హారతి, పుష్పాంజలి, తీర్థప్రసాద వినియోగము.

విశేషకార్యక్రమములు : 24-8-2018 శ్రీవరలక్ష్మీవ్రతము

26-8-2018 రాఖీపూర్ణిమ

03-9-2018 శ్రీకృష్ణ జన్మాష్టమి

సూచన: యజ్ఞమునందు పాల్గొనదలంచువారు ఈ ఫోన్లో సంప్రదించండి.

-కార్యదర్శి - ఫోన్ నంబరు 022 - 24216530

ఈ పేజీ స్థలదాతలు :

కీ॥శే॥ శ్రీ బండి లింబయ్యగారి జ్ఞాపకార్థము శ్రీమతి బండి సుమిత్ర
నర్సయ్యదంపతులు, శ్రీసత్యానంద వృద్ధాశ్రమము, కిసాన్ నగర్, నిజామాబాద్ జిల్లా

అష్టాదశపురాణ సారము

1. శ్రీసృందపురాణము

శివుని మహిమ

దక్షుడు యజ్ఞ మారంభించుట

దక్షప్రజాపతి యజ్ఞ మొకటి సేయుట కుద్దేశించి శుభదినము నిర్ణయించుకొని యానాటికి వచ్చునట్లు సమస్తదేవతలకు, ఋషులకు మునులకు వర్తమాన మంపెను. అది విన్న వశిష్ఠుడు కశ్యపుడు అత్రి, భృగువు, వామదేవుడు భరద్వాజుడు, దధీచి మొదలగు సమస్తఋషులు అష్టదిక్పాలకులు నవగ్రహములు, ద్వాదశాదిత్యులు, దేవతలు, గంధర్వులు, కిన్నరులు, కింపురుషులు, అస్సరసలు, విద్యాధరులు, బ్రహ్మ, విష్ణువు మొదలగు వారందఱు ఆ దినము సరికి విచ్చేసిరి. శచీదేవితో ఇంద్రుడును రోహిణితో చంద్రుడును, భార్యతో వరుణదేవుడును, పుష్పకమెక్కి పత్నీపమేతుడై కుబేరుడును, లేడివాహనుడై వాయుదేవుడును, మేకవాహనుడై అగ్నిదేవుడును, ప్రేతవాహనుడై నైఋతియు నందఱును దక్షుని పట్టణమునకు వెళ్లి యదివఱకే తమకొఱకు యమునిచే నిర్మంపబడిన సువర్ణ రత్నస్థగితములైన దివ్య భవనములయందు దిగిరి. ఇట్లు సమస్తబంధు, మిత్ర, దేవ, ఋషి, గణ పరివృతుడైన దక్షప్రజాపతి పత్నితో కూడ దీక్షావస్త్రములను ధరించి తపస్వి వేషముతో యజ్ఞవాటికను చేరి యుచితాసనమును గూర్చుండెను. యాజ్ఞకులు, ఋషులు, మునులు దేవతలు వారివారికి నియమింపబడిన యాసనములయం దాసీనులైరి. అప్పుడు సభలో నున్నవారందఱిని కలయుజూచి శివుష డందులేకుండుట కనిపెట్టి దక్షునివైపు దిరిగి దధీచి మహాముని యిట్లనెను. “ఓదక్షప్రజాపతీ! నీ గొప్ప యజ్ఞమునకు దేవఋషులు, బ్రహ్మఋషులు, దేవతలు, బ్రహ్మ, విష్ణువు వచ్చియున్నారు. కాని శ్రీ సదాశివుఁ డిందు గానరాడు. ఆయన అశుభమును శుభముగా మార్చుగలవాఁడు అతడే పరమపురుషు డని వేదములు చెప్పుచున్నవి. ఇటిమహాసయమమందట్టి మహాపురుషుని సాన్నిధ్య మవసరము. కావున బ్రహ్మ విష్ణువులను బంపించి యాయనను వెంటనే పిలిపింపుము. పత్నీసహితుడై యాయన విచ్చేసిన గాని నీ యజ్ఞము నిర్విఘ్నముగా నెరవేరదు. నేను దివ్యదృష్టిచే చూచితిని” అని చెప్పగా విని దక్షుడు నవ్వుచు నిట్లు బదులు చెప్పెను. “మునివర్యా! అందఱిలో ప్రధానులైన బ్రహ్మ, విష్ణువు లున్నారుగదా! దేవతలకు రాజైన ఇంద్రుడుకూడ పత్నీసహితుడై వచ్చియున్నాడు. కల్మషరహితులు అతిపవిత్రులు నగు మునిశ్రేష్ఠు లెందఱో యుండగా శివుఁడు లేకున్న లోప

మేమి? అతడిందుండఁ దగినవాడు కా డనియే నేను పిలుపించుట మానితిని. అతఁడు భూతప్రేత పిశాచ గణములతో సదా సంచరించుచుండును. ఇంతేగాక, మూఢుఁడు. కడునహంకారి. కావున పిలుచుట యుక్తము కాదు. ఆయనపేరు తలంచుటమాని మీ రందఱుకలిసి మెలిసి నా యజ్ఞము నెరవేర్చు దనఁగా దధీచి మహర్షి కోపించి యీశ్వరుఁడు రాకున్న నీకు నవశ్యమాపద సంభవించు నని చెప్పి దిగ్గున లేచి సభ విడిచిపోయెను. అట్లు లాయన పోవుటచూచి దక్షుండు సభవారిని కలయ వీక్షించి యిట్లు చెప్పెను. “ఈ ముని శివప్రియుఁడు. శివుఁడు లేని సభ నుండదు పోనిండు విఘ్నమునకు భయపడక మీ రందఱును కార్యమారంభింప నెరవేర్చుదు” అని ప్రార్థింపఁగా యజ్ఞ మారంభించిరి.

సతీదేవి తండ్రి యజ్ఞమునుఁ బోవుట

అంతకు పూర్వ మొకరోజున సతీదేవి కొందఱు చెలికత్తెలతో కూడి గంధమాదన పర్వతముపై కేళికందుకము లాడుచుండఁగా రోహిణీ సమేతుడై చంద్రుఁడు తన విమానముపై పోవుచుండుట చూచి తన ప్రియసఖులలో నొకతైన విజయను చూచి చేరఁబలిచి “సఖీ! హిమకరుఁ డెందుఁ బోవుచున్నాఁడో తెలిసికొని రమ్ము. అనగా నామె పోయితిరుగ వచ్చి సతీదేవియొద్ద కేగి “అమ్మా! దక్షప్రజాపతి చేయు యజ్ఞము చూచుటకు బోవుచున్నారట” అని చెప్పగా సతీదేవి విన యాశ్చర్య విషాదములతో చెలితో నిట్లనెను. ఓ సఖీ! దక్షప్రజాపతి నాకు తండ్రిగారు. ఆయన చేయుచున్న యజ్ఞమునకు మమ్ము పిలువకుండుటకు కారణ మేమి? అట్లు పిలువకుండ నిట్టి గొప్పకార్యము జేయునా! నేనిందుండుటచే నాకు తెలియక పోవచ్చును గాని నా భర్తయొద్దకు వర్తమాన మంపి యుండును. కావున నేను వెంటనే కైలాసమునకు బోవలయును. అచ్చటికి బోవు నిమిత్తము నాపతి నారాక కెదురుచూచు చుండును. మన మతిసత్వరముగ నయ్యెడకు బోవుదము రందని విమానముపై కూర్చుండి వెంటనే వారు కైలాసమును జేరి యందు సభాస్థితుడై యున్న మహేశ్వరుని దర్శింపఁబోయిరి. శివుఁడు పేరొలగము మధ్యమున నుండెను. ప్రమథగణములు భూత, ప్రేత పిశాచగుణములు భూతనాథుని పరివేష్టించి యుండెను. వారిలో ముఖ్యులు కాలుఁడు, మహాకాలుఁడు, చండుఁడు, మహాచండుఁడు, నంది, భృంగి మొదలగువారు, వారందఱును జటాజూటములను చర్మాంబరములను ధరించి శరీర మంతయు విభూతి పూసికొని యుండిరి. ఇట్టి సభలోనికి వచ్చి యెదుట నిలిచియున్న సతీదేవిని చూచి నివ్వెఱపడి యీశ్వరుఁ డామెతో నిట్లు సంభాషించెను.

శివుఁడు : దేవీ! ఇటు వచ్చుటకు కారణ మేమి?

సతీదేవి : స్వామీ! ఒకవార్త విని యిటు దేవరను దర్శింప వచ్చితిని.

శివుఁడు : ఎవరు చెప్పఁగా వింటివి?

సతీదేవి : నే నీ దినంబున గంధమానమున సఖులతో కలిసి కేళికందుకము లాడుచుండగ రోహిణీసహితుడై శర్వరీశ్వరుండు విమానమున బోవుట జూచితిని.

శివుడు : అంతమాత్రమున నీ వార్త నీ కెట్లు తెలిసెను?

సతీదేవి : అప్పుడు విజయను బిలిచి వారెందు బోవుచున్నారో తెలిసికొని రమ్మంటిని. ఆమె పోయి తిరుగ నాయెద్దకు వచ్చి యీ వార్త విన్నవించెను. వారు దక్షుని యజ్ఞమునకు జూడబోవుచున్నారట.

శివుడు : సరే బాగుగ నున్నది. అయిన నీ వే మనెదవు?

సతీదేవి : నాథా! మన మెప్పుడు పోవుదము?

శివుడు : మనము బోవుట యెచ్చటికి?

సతీదేవి : ఏమట్లు సెలవిచ్చుచున్నారు? మా తండ్రిగారు చేయు మహోత్సవ కార్యమునకు పోవలదా?

శివుడు : అవును. మనలను వారు పిలిచినగదా?

సతీదేవి : ఏమీ? పిలువనే లేదా? యజ్ఞభోక్తలగు మిమ్మును విడచిన యజ్ఞ మెట్లగును? పోనిండు. మాతండ్రి యింటికి పోవుట తప్పా? వారు మరచియుందురు.

శివుడు : మరచి మానినను, బుద్ధిపూర్వకముగా మానినను, పిలువబడక పోవచ్చునా? లోకములోఁ పిలువని పేరంటము పెట్టని భోజనము అను సామెత వినలేదా? పిలువకుండుపోవుట చాలతప్పు. తమ కిష్టము వచ్చినవానిని దక్షుండు పిలిచియుండును. మన మందుబోవుట తగదు. అవమాన మగును. అవమానము మరణముకన్న నీచము. కావున మన మందులకుఁ బోవద్దు.

సతీ : పోనిండు మిమ్మును పిలువకున్న మాననీయులు కావున పోవుట యుచితము కాకపోవచ్చును. నేను పుట్టినింటికి బోవుట కూడదా! తమరు సెలవిచ్చిన పోయి చూచి వెంటనే వచ్చెదను.

శివుడు : నే నెంత బోధించినను వినకున్నావు. నీవు పోయిన పరాభవము కాకమానదు. పోవలె నన్న పొమ్ము. నే నభ్యంతరము చెప్పు వాడను కాను. ఇట్లు భర్తయొద్ద సెలవుతీసికొని కతిపయ ప్రమథగణములను వెంటతీసికొని యనేక రత్నాభరణములను పట్టించుకొని, నందివాహనారూఢురాలై సతీదేవి బయలువెడలెను. అంతట సతీదేవి పరివారసహితముగా తండ్రియిల్లు చేరి తన వెంట వెళ్ళిన వారిని తగు స్థలమున విడిచి కొందఱు సఖులతో లోపల ప్రవేశించి యజ్ఞవాటికకు బోగా నచ్చట నున్న దేవతలు, ఋషులు నామెను జూచి లేచి యెదురేగి యామెను తీసికొని లోనికిపోయిరి. సతీదేవి తన తండ్రి భవనముయొక్క శృంగారమును

సభామండపమును జూచి యాశ్చర్యమును సంతోషమును పొందుచు తలిదండ్రులకు నమస్కరించెను. వా రామెరాకకు మనస్సున మాత్ర మానందించిరి. అప్పు డామె తండ్రితో నిట్లనెను.

సతీ : జనకా! ఈ మహాయాగమునకు శివుడు రాకుండుటకు కారణ మేమి? ఎందు కాయనను పిలుచుట మానితిరి? ఆయన లేని యజ్ఞము నిష్ఫలముగదా? యాశ్వర బహిష్కృతిగల యజ్ఞమున కెల్ల దేవతలు, ఋషులు ప్రభృతు లెట్లు వచ్చిరి?

దక్షుడు : అమ్మా! నీ భర్త యిందుండ నర్హుడు కాఁడు.

సతీ : నాయనా! ఎందుచేత?

దక్షుడు : ఆయన భూతప్రేతపిశాచముల కధిపతిగదా!

సతీదేవి : భూతప్రేత పిశాచములకే యన నేల? చతుర్దశభువన రక్షనాధ్యక్ష పదవీ దక్షుండయిన యమృతహోక్షజుహూ రాణుం డందఱికిని అధిపతియే. ఎల్లరిలోను మిన్నయని వేమారులు వాక్రవ్వనేటికి.

దక్షుడు : (అసూయతో) శృశానవాటికలయందుండువారు యజ్ఞవాటికలలో నుండరాదు.

సతీదేవి : (విషాదముతో) జనకా! ఆయన సర్వవ్యాపికదా!

దక్షుడు : సర్వవ్యాపియే యయిన నిందేల లేడు?

సతీదేవి : మీరు పిలువకుండుటచే నిందు రాకమానియుండును.

దక్షుడు : సర్వత్ర యుండువానిని పిలుచుట యేల? క్షుద్రులతో సహవాసము చేయువానిని యిట్టి కార్యములకు నెవరు పిలుతురు?

సతీదేవి : నాయనా! అంతనీచుఁ డని తెలిసి యుండియు నన్నేల యాయన కిచ్చి వివాహ మొనర్చితిరి?

దక్షుడు : అమ్మా! యిట్లని తెలిసియుండిన నిన్ను నీయుదునా? యా చతుర్ముఖుని మాటలు విని యట్లు చేయవలసివచ్చెను. విధివశ మెవరు తప్పింపగలరు!

సతీదేవి : నాయనా! చేసినపనికి తగవేల? ప్రాజ్ఞుల లక్షణ మట్లుండునా? బాంధవ్యము మసిచుక్కవంటిది కాదుగదా! తుడిచిన మాత్రమున పోవునా? అల్లునికి మర్యాద చేయవలయును గదా!

దక్షుడు : మర్యాదయేమో తెలియనివారికి మర్యాదచేయుట యేల?

సతీదేవి : ఏమీ? జగదీశ్వరునకు మర్యాద తెలియదా?

దక్షుడు : తెలిసియుండిన నాఁడు నైమిశారణ్యమున విష్ణుసభలో నాకు పరాభవము చేయునా?

సతీదేవి : ఆయన మిమ్మెట్లు పరాభవించెను. ఇది క్రొత్తగా వినుచున్నానే?

దక్షుడు : సమస్త దేవతలతోను, ఋషులతోను, మునులతోను, త్రిమూర్తులు సభయందుండంగా నేనందులకు పోవునపుడు నీ భర్త యొక్కరుడు తప్ప మిగిలిన వారందఱును లేచి నాకు నమస్కరించిరి. ఏపాటి మర్యాదస్థుడో చూచితివా?

సతీదేవి : నాన్నగారూ! ఆయనకు మర్యాద తెలియక యెట్లు చేసిరనుకొంటిరా? ఆయన తన శిరస్సునందు ధరించిన చంద్రునికి క్షయరోగము కలుగునట్లు మీరు శపించితిరిగదా అది మొదలు మీ మీద కొంచెము.....

దక్షుడు : ఏమి నేను చంద్రుని శపించిన నతని కేమి?

సతీదేవి : ఆయన లోకరక్షణార్థము హోలాహలమును భక్షించుట వలన కలిగినవేడి చల్లార్చుకొనుటకు కదా చంద్రుని, గంగను శిరస్సున ధరించుట?

దక్షుడు : బాగుగ చెప్పితివి. నీచులకు గొప్పబుద్ధి యెట్లు కలుగును?

సతీదేవి : నా భర్త నీచుడా?

దక్షుడు : కానియెడల బూడిద బూసికొనుట పునుకలను మెడలో మాలికగ వేసికొనుట, పిశాచములతో సహవాసము సృశానములయందు నివాస మదేమి? నీచుడే కాదు. లజ్జామర్యాదలు లేనివాడు.

సతీదేవి : సిగ్గులేని వా రనుచున్నారు. అది యెట్లు?

దక్షుడు : బట్టకట్టుకొనక దిగంబరిగా నుండునుగదా! సిగ్గే యుండిన నట్లు చేయునా? ఎందు కీ వృథాలాపములు? మానుము.

సతీదేవి : ఈ చరాచరములైన సమస్త లోకములను సృజించి నట్టియు దన యవయవములందు సమస్తదేవతలను పుట్టించినట్టియు, సృష్టి, స్థితి, లయములకు కారణభూతుడైనట్టి యా సర్వేశ్వరుని మీరిట్లు దూషించుట తగదు. వారి మహిమ మీకు తెలియదు.

దక్షుడు : తెలియక పోలేదు. బ్రహ్మయొక్క శిరస్సు తెగగొట్టియు, మన్మథుని భస్మము చేసియు బ్రహ్మహత్యాపాతకి యనియే యిట్టి గొప్ప కార్యమునకు నతనిని పిలుచుట మానితిని. అట్టివానికి నిచ్చుటచేత నేను బుద్ధిహీనుడ నజ్ఞానుడ నైతిని. ఆ శివుడు బ్రహ్మహత్యాపాతకి. దుర్మతి. వేదభాష్యాడు. కాబట్టి ఈ యజ్ఞస్థలమున నుండుట కనర్హుడని పిలుచుట లేదు. అట్టి చండాలుని వివాహ మాడుటచే నీవును చెడితివి. కావున నిన్నును పిలువలేదు. అయినను వచ్చితిని కనుక కొన్నాళ్ళుండుము. ఇష్టము లేకున్న పొమ్ము. హెచ్చు మాటలాడుటవలన లాభము లేదు.

భక్తులకు విజ్ఞప్తి

సద్గురుదేవులు సంస్థాపించిన శ్రీసత్యానందాశ్రమమునకు ఇంతవరకు ప్రహరీ (కాంపౌండు వాల్) లేదు. ఇంతవరకు దడి ఉండినది. ఈనాడు దడి ఎన్ని పర్యాయములు చేయించి నను అది నిలుచుట లేదు. అందువలన కాంపౌండ్‌వాల్ నిర్మింపవలయునని శ్రీహరితీర్థ స్వాములవారి సంకల్పము. ఆశ్రమమును రక్షించుకొనవలసిన బాధ్యత ఆశ్రమ అభిమానులకు, శ్రీవారి శిష్యులకు, అందరికి ఉన్నది. సుమారు 2000 గజములు గోడ నిర్మింపవలసి యున్నది. వునాది 6 అడుగులు పైన 8 అడుగులు 10 అడుగులకు ఒక పిల్లరు వేసి నిర్మింపవలయు నని ఇంజనీర్లు చెప్పియున్నారు. ఈ కార్యక్రమము మే నెల నుండి ప్రారంభింపవలయు నని సంకల్పము. గజమునకు పదివేలు ఖర్చు అగునని అంచనా వేయబడినది. కావున అందరూ సహకరించి భగవదనుగ్రహమునకు పాత్రులగుదురుగాక! ప్రహరీగోడ పని ప్రారంభమైనది జూన్ 6వ తేది.

విరాళములు పంపువారు ఈ ఏకౌంటుకు పంపవచ్చును.

Sri Satyanandasramamu
A/c No. 62234059399
Ifsc : SBIN0021555

భగవాన్ శ్రీసత్యానందమహర్షి సంచార సత్సంగ సమావేశము

2018 సెప్టెంబరు 2వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 406వ సమావేశము జగిత్యాల పట్టణములో అంగడి గద్దెల బజారు శ్రీమార్కండేయ మందిర ప్రాంగణములో శ్రీసత్యానందమహర్షి భక్తబృందము ఆధ్వర్యములో జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కొండ గంగాధర్

సెల్ : 9441706439, 8639765996

ఆశ్రమవార్తలు

పూజ్యపాదులు బ్రహ్మభూత శ్రీబ్రహ్మనందతీర్థస్వాములవారి ప్రథమ ఆరాధనా కార్యక్రమము ఎంతో భక్తి శ్రద్ధలతో 9-7-2018 న ఉదయము గీతాపారాయణ సుప్రభాతములతో ప్రారంభమయినది. పరమ పునీతులను చేయు శ్రీజగదంబా తారకేశ్వరులకు రుద్రాభిషేకము శ్రీకృష్ణపరమాత్మ పూజ శ్రీరామచంద్రమహాప్రభువు అర్చన మొదలగునవి అయిన తరువాత దివ్యమైన భాగవత కథా ప్రవచనము పూజ్య శ్రీ శ్రీహరితీర్థస్వామివారి ద్వారా ప్రారంభమైనది. భాగవత కథాశ్రవణమునకు పలు ప్రాంతములనుండి భక్తజన సందోహము విచ్చేసినది. వారము దినములు కొన్ని క్షణములవలె గడిచిపోయినవి. మహానివేదనము హారతి పుష్పాంజలి మహాప్రసాద వినియోగము విరివిగా జరిగినది. మధ్యాహ్నము మూడు గంటలకే సంకీర్తన ప్రవచనములు ప్రారంభమయ్యేవి. సాయంకాలము సంకీర్తన మంచి క్రమశిక్షణతో జరిగినవి.

సాయంకాలము ప్రసాద వినియోగము జరిగినవి. 15వ తేది ఉదయము సుప్రభాతముతో కార్యక్రమము ప్రారంభమైనది. గీతాపారాయణము. రుద్రాభిషేకము ఉపనిషత్ పరాయణము రుద్ర నమక చమక క్రమముతో మల్లెపూలతో శ్రీజగదంబా తారకేశ్వరులకు అర్చన వేదమంత్రముల ఘోషతో ఆశ్రమ ప్రాంగణము కళకళలాడుతూ వందలాది భక్తుల సమక్షములో భక్తిపూర్వకముగ జరిగినవి. గురువుగారికి పూజ ధూపదీపనైవేద్యములతో భాగవత అంతిమ సందేశములతో మహాత్ముల సందేశములతో జరిగినది. ఇందులో అనేకమంది మహాత్ములు పాల్గొన్నారు. శ్రీవిరజానంద తీర్థస్వాములవారు, శ్రీసత్యాత్మానందస్వాములవారు మాతా పరమేశ్వరిగారు, శారదానందతీర్థగారు, శ్రీశివానందస్వాములవారు శ్రీఆదిత్యతీర్థ స్వాములవారు శ్రీనిశ్చలానందతీర్థ స్వాములవారు ఆత్మానందతీర్థస్వాములవారు పాల్గొన్నారు. విరివిగ అన్నదానము జరిగినది. నెల్లూరు వాస్తవ్యులు శ్రీమెట్టు రామచంద్రప్రసాద్గారు ఉభయకర్తలు.

శ్రీ శ్రీహరితీర్థస్వాములవారు గండి శ్రీరామకృష్ణానంద స్వాములవారి 103వ జయంతి కార్యక్రమములో 16,17 తేదీలలో పాల్గొని ప్రవచనము చేసారు.

23న శ్రీదత్తాత్రేయ భారతీస్వామివారు తలపెట్టిన చాతుర్మాస్య కార్యక్రమమును ప్రారంభించి అచటి భక్తులకు శ్రీ శ్రీహరితీర్థ స్వాములవారు సందేశమును అనుగ్రహించినారు.

ఆచార్య శ్రీహరితీర్థస్వామివారి సంపాదకత్వమున నిర్మలా ఆఫ్ సెట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137